

પ્રથમાવૃત્તિ : ૫૦૦૦ (હિંદી)
દિનાંક : ૨૫, ફેબ્રુ. ૧૯૭૪ ઈ
મૂલ્ય : ૧-૨૫

પ્રથમાવૃત્તિ . ૨૧૦૦ (ગુજરાતી)
દિનાંક . ૧૫, મે ૧૯૭૭ ઈ
મૂલ્ય . ૧=૨૫

સુદ્રક
મગનલાલ જૈન
અગિત મુદ્રણાલય
સોનગઢ (સોનપુર)

નિવેદન

આ કૃતિ પંડિત ટોડરમલ સ્મારક ટ્રસ્ટ દ્વારા પ્રકાશિત અને વીતરાગ-વિજ્ઞાન વિદ્યાપીઠ પરીક્ષા બોર્ડના પાઠ્યક્રમમાં નિર્ધારિત બાળબોધ પાઠમાલા ભાગ ૧-૨-૩ વીતરાગ-વિજ્ઞાન પાઠમાલા ભાગ ૧-૨-૩ અને તત્ત્વજ્ઞાન-પાઠમાલા ભાગ ૧ પછીનું આઠમું પુસ્તક છે. તેથી આ પુસ્તકનું નિર્માણ ઉપરોક્ત સાત પુસ્તકોના પૂર્વજ્ઞાનને આધારરૂપ માનીને થયું છે, સાથે સાથે ઉપરોક્ત પરીક્ષા બોર્ડની વિશારદ પરીક્ષાના અભ્યાસક્રમને પણ લક્ષમાં રાખવામાં આવેલ છે.

બાળબોધ પાઠમાલાઓ અને વીતરાગ-વિજ્ઞાન પાઠમાલાઓનાં, ચારથી પાંચ વર્ષના થોડા જ સમયમાં, કેટલાંય સંસ્કરણોનું બહાર પડ્યું અને ત્રણ લાખથી પણ વધારે પુસ્તકોનું વેચાણ થયું—એ તે પાઠમાલાઓની લોકપ્રિયતાનું પ્રત્યક્ષ પ્રમાણ છે અને તેનાથી અમને આ કાર્યમાં પ્રોત્સાહન મળ્યું છે. તેથી તે પુસ્તકોની જેમ આ પુસ્તકને પણ સર્વાંગસુંદર અને ઉપયોગી બનાવવાનો પ્રયાસ કરવામાં આવ્યો છે. એના પાઠોની પસંદગીમાં ચારેય અનુયોગોને સમાન રીતે પ્રતિનિધિત્વ તો આપવામાં આવ્યું છે, સાથે સાથે સાચા દેવ-શાસ્ત્ર-ગુરુ પ્રત્યે લક્ષિત અને બહુમાન ઉત્પન્ન કરવાના હેતુથી સ્તોત્ર સંબંધી પાઠ પણ રાખવામાં આવેલ છે.

વિદ્વદ્વર્ય શ્રી ખીમચંદ જેઠાલાલ શેઠ સોનગઢ, સિદ્ધાંતાચાર્ય પંડિત ફૂલચંદણ વારાણસી, પં. રતનચંદણ શાસ્ત્રી, ન્યાયતીર્થ, એમ. એ. વિદિશા, શ્રી નેમીચંદણ પાટની આગરા-સર્વેએ આ પુસ્તક માટે પાઠો લખવાની અત્યંત કૃપા કરી છે અને સસ્થાના મુયોગ્ય સંયુક્ત મંત્રી ડૉ. હુકમચંદણ ભારિદલ, શાસ્ત્રી, ન્યાયતીર્થ, સાહિત્યરત્ન, એમ. એ. પીએચ. ડી એ પુસ્તકનું સુનિયોજિત સંપાદન અને બાકીના પાઠોનું લેખન કર્યું છે ઉપરોક્ત બધાય મહાનુભાવોનો અમે હાર્દિક આભાર માનીએ છીએ.

જો જિજ્ઞાસુ પાઠકોને આનાથી થોડો પણ લાભ મળશે તો અમે અમારા પ્રયાસને સફળ લેખીશું.

નિવેદક .

નેમીચંદ પાટની

મંત્રી

પૂરણચંદ ગાદીકા

અધ્યક્ષ

स्तोत्र

यदीये चैतन्ये मुकुर इव भावाश्चिदचिताः
 समं भान्ति ध्रौव्यव्ययजनिलसन्तोऽन्तरहिताः ।
 जगत्साक्षी मार्गप्रकटनपरो भानुरिव यो
 महावीरस्वामी नयनपथगामी भवतु मे (नः) ॥ १ ॥

अताम्रं यच्चक्षुः कमलयुगलं स्पन्दरहितम्
 जनान्कोपापायं प्रकटयति वाभ्यन्तरमपि ।
 स्फुटं मूर्तिर्यस्य प्रशमितमयी वातिविमला
 महावीरस्वामी नयनपथगामी भवतु मे (नः) ॥ २ ॥

नमन्नाकिन्द्राली मुकुटमणिभाजालजटिलं,
 लसत्पादाम्भोजद्वयमिह यदीयं तनुभृताम् ।
 भवञ्चालाशान्त्यै प्रभवति जलं वा स्मृतमपि
 महावीरस्वामी नयनपथगामी भवतु मे (नः) ॥ ३ ॥

यदर्नाभावेन प्रमृदितमनादर्दुरइह,
 क्षणादासीत्स्वर्गी गुणगणसमृद्धः सुखनिधिः ।
 लभन्ते सद्भक्ताः शिवसुखसमाजं किमुतदा
 महावीरस्वामी नयनपथगामी भवतु मे (नः) ॥ ४ ॥

केनत्स्वर्णा भासोऽप्यपगततनुर्ज्ञाननिवहो
 विचित्रात्माप्येको नृपतिवरसिद्धार्थतनयः ।
 अजन्मापि श्रीमान् विगतभव रागोऽद्भुतगतिः
 महावीरस्वामी नयनपथगामी भवतु मे (नः) ॥५॥

यदीया वाग्गंगा विविधनयकल्लोलविमला,
 बृहज्ज्ञानाम्भोभिर्जगति जनतां या स्नपयति ।
 इदानीमप्येषा बुधजनमरालैः परिचिता,
 महावीरस्वामी नयनपथगामी भवतु मे (नः) ॥६॥

अनिर्वारोद्रेकस्त्रिभुवनजयी कामसुभटः,
 कुमारावस्थायामपि निजबलाद्येन विजितः ।
 स्फुरन्तित्यानन्द प्रशमपद राज्याय स जिनः,
 महावीरस्वामी नयनपथगामी भवतु मे (नः) ॥७॥

महामोहांतक प्रशमनपराकस्मिन्मिषग्
 निरापेक्षो बंधुर्विदितमहिमा मंगलकरः ।
 शरण्यः साधूनाम् भवभयभृतामुत्तमगुणो
 महावीरस्वामी नयनपथगामी भवतु मे (नः) ॥८॥

महावीराष्टकं स्तोत्रं भक्त्या भागेन्दुना कृतम् ।
 यः पठेच्छृणुयाच्चापि स याति परमां गतिम् ॥

શાસ્ત્રોના અર્થ સમજવાની પદ્ધતિ

પં. ટાડરમલ :—

આ ભવતરુતું મૂળ એક, જાણે મિથ્યા ભાવ,
તેહને કરી નિર્મૂળ હવે, કરીએ મોક્ષ ઉપાય.

આ સંસારરૂપી વૃક્ષતું મૂળ એક મિથ્યાત્વ જ છે. તેથી એનો જડમૂળથી નાશ કરીને જ મોક્ષનો ઉપાય કરી શકાય છે.

“જે જીવો જૈન છે, જિન-આજ્ઞાને માને છે, તેમને પણ મિથ્યાત્વ કેમ રહે છે?” આપણે આજે આ સમજવું છે; કેમ કે મિથ્યાત્વનો અંશ પણ ખૂરા છે અને (એ) સૂક્ષ્મ મિથ્યાત્વ પણ ત્યાગવા યોગ્ય છે.

દીવાન રતનચંદ્ર:—જે જીવો જૈન છે, અને જિન-આજ્ઞાને માને છે, પછી તેમને મિથ્યાત્વ કેવી રીતે રહી જાય છે? જિનવાણીમાં તો મિથ્યાત્વની પોષક વાત જ નથી.

પં. ટાડરમલ:—તમે ણરાબર કહો છો. જિનવાણીમાં તો મિથ્યાત્વની પોષક વાત નથી પરંતુ જે જીવો જિનવાણીનો અર્થ સમજવાની પદ્ધતિ જાણતા નથી, તેઓ એના મર્મને સમજતા નથી. પોતાની જ કલ્પના વડે અન્યથા સમજ લે છે, તેથી તેમને મિથ્યાત્વ છૂટતું નથી.

દીવાન રતનચંદ્ર:—તો શું જિનવાણીનો અર્થ સમજવાની કોઈ પદ્ધતિ પણ છે?

પં. ટાડરમલ:—કેમ નહીં? દરેક કામ કરવા અને દરેક વાત સમજવા માટે તેની પોતાની એક રીત હોય છે. જ્યાં સુધી આપણે તે રીત (પદ્ધતિ)ને ન સમજી લઈએ ત્યાં સુધી કોઈ પણ કામ સારી રીતે કરી જ ન શકીએ અને કોઈ પણ વાત માઝા સ્વરૂપે સમજી જ ન શકીએ.

દીવાન રતનચંદ્ર:—હા હા; આ પણ માલૂમ છે

પં. ટાડરમલ:—ઠીક, તો ખતાવો કે મનુષ્ય-તિર્થ^૧ ચ કેણુ છે ?

દીવાન રતનચંદ્ર:—હવ.

પં. ટાડરમલ:—હવ !

દીવાન રતનચંદ્ર:—જિનવાણીમાં પણ તેમને હવ જ દર્શાવેલા છે.

પં. ટાડરમલ:—હા ભાઈ, જિનવાણીમાં વ્યવહારથી નર-નારકાદિ પર્યાયને હવ કહ્યો, ત્યાં પર્યાયને જ હવ ન માની લેવો. (કારણ કે) તે પર્યાય તો હવ-પુદ્ગલના સંયોગરૂપ છે, ત્યાં નિશ્ચયથી હવ દ્રવ્ય ભિન્ન છે તેને જ હવ માનવો. હવના સંયોગથી શરીરાદિકને પણ ઉપચારથી હવ કહ્યો, પણ એ કથન માત્ર જ છે; પરમાર્થથી શરીરાદિક કાંઈ હવ નથી.

એ જ પ્રમાણે અલેહ આત્મામાં જ્ઞાન-દર્શનાદિ ભેદ કર્યા, ત્યાં તેને ભેદરૂપ જ ન માની લેવો, કેમ કે ભેદ તો સમજાવવા માટે કર્યા છે. (પણ) નિશ્ચયથી આત્મા અલેહ જ છે, તેને જ હવ-વસ્તુ માનવી. ત્યાં જે સંજ્ઞા-સંખ્યાદિથી ભેદ કહ્યા છે તે કથન માત્ર જ છે, પરમાર્થથી તે જુદા-જુદા નથી.

દીવાન રતનચંદ્ર:—તો આ જ પ્રમાણે મત-શીલ-સંયમાદિને વ્યવહારથી મોક્ષમાર્ગ કહ્યો હોવો જોઈએ ?

પં. ટાડરમલ:—પરદ્રવ્યનું^૨ નિમિત્ત^૩ મટવાની અપેક્ષાએ મત-શીલ-સંયમાદિને મોક્ષમાર્ગ કહ્યો, ત્યાં તેને જ મોક્ષમાર્ગ ન માની લેવો, કારણ કે જો પરદ્રવ્યનાં ગ્રહણ-ત્યાગ આત્માને હોય તો આત્મા પરદ્રવ્યનો કર્તા-હર્તા થઈ જાય. પણ કોઈ દ્રવ્ય કોઈ દ્રવ્યને આધીન છે જ નહીં આત્મા તો પોતાના રાગાદિક ભાવોને છોડી વીતરાગી થાય છે; તેથી નિશ્ચયથી વીતરાગ ભાવ જ મોક્ષમાર્ગ છે

એટલા માટે તો કહ્યું હતું કે જ્યાં મુખી આપણે એ ન ઓળખીએ કે જિનવાણીમાં જે કથન છે તેમાં કયું સત્યાર્થ છે અને કયું સમજાવવાના હેતુથી વ્યવહારથી ગૂંહેડું છે ત્યાં મુખી આપણે તે મર્વ કથનને એક મનુષ્ય મત્યાર્થ માનીને ભ્રમરૂપ પ્રવર્તીએ છીએ.

૧ ૫૨ (નિમિત્ત) તત્કરૂપ કદ જોડાવવા માટે

ઉપચારમાત્ર માની તે વડે વસ્તુનો યથાર્થ નિર્ણય કરે તો કાર્યકારી થાય, પરંતુ જો નિશ્ચયની જગ્યા વ્યવહારને પાણી નાત્યભૂત માની વસ્તુ “આમ જ છે” એવું જાહેરાત કરે તો તે જિલટો અકાર્યકારી થઈ જાય.

આ જ પ્રમાણે ચારેય અનુયોગોના વ્યાખ્યાનને યથાર્થ નહીં સમજવાને લીધે વસ્તુના સાચા સ્વરૂપને સમજતા નથી. તેથી ચારેય અનુયોગોના વ્યાખ્યાનની પદ્ધતિ ધરાવતી રીતે સમજવી જોઈએ.

રીવાન રતનચંદ્ર:—કૃપયા પ્રથમાનુયોગના વ્યાખ્યાનની પદ્ધતિ સંક્ષેપમાં સમજાવો.

પં. ટોડરમલ:—પ્રથમાનુયોગમાં સંસારની વિચિત્રતા, પુણ્ય પાપનાં ફળ, મહાપુરુષોની પ્રવૃત્તિ ઇત્યાદિ નિરૂપણ કરી જીવોને ધર્મમાં લગાડવામાં આવે છે. પ્રથમાનુયોગમાં મૂળકથાઓ તો જેવી ને તેવી જ નિરૂપવામાં આવે છે, પણ પ્રસંગોપાત જે વ્યાખ્યાન હોય છે તે કોઈ તો જેમનું તેમ હોય છે તથા કોઈ અંશકર્તાના વિચાર અનુસાર હોય છે, પરંતુ ત્યાં પ્રયોજન અન્યથા હોતું નથી. જેમકે—તીર્થંકરોના કલ્યાણકોમાં ઇન્દ્રો આવ્યા એ તો સત્ય છે, પરંતુ ઇન્દ્રે જે પ્રકારે સ્તુતિ કરી હતી તેનું વ્યાખ્યાન જે શબ્દો વડે કર્યું, આખેદૂષ્ણ તે જ શબ્દો ન હતા, કોઈ અન્ય શબ્દો વડે સ્તુતિ કરી હતી. એ જ પ્રમાણે કોઈને પરસ્પર વાર્તાલાપ થયો હોય ત્યાં તેમને તો અન્ય પ્રકારે અક્ષરો નીકળ્યા હતા અને અહીં અંશકર્તાએ અન્ય પ્રકારે કહ્યા, પરંતુ ત્યાં એક જ પ્રકારનું પ્રયોજન પોષેલું હોય છે.

વળી કયાક-કયાક પ્રસંગરૂપ કથાઓ પણ અંશકર્તા પોતાના વિચાર અનુસાર લખે છે જેમકે “ધર્મ પરીક્ષા”માં મૂર્ખાઓની કથા લખી, ત્યાં એ જ કથા મનોવેગે કહી હતી એવો કાંઈ નિયમ નથી, પરંતુ મૂર્ખાપણને પોષક જ એવી કોઈ વાર્તા કહી હતી.

વળી પ્રથમાનુયોગમાં ધર્મશુદ્ધિ વડે કોઈ અનુચિત કાર્ય કરે તેની પણ પ્રશંસા કરવામાં આવે છે જેમકે વિષ્ણુકુમાર મુનિએ ધર્માનુરાગ વડે મુનિઓનો ઉપસર્ગ દૂર કર્યો મુનિપદ છોડીને આ કાર્ય કરવું યોગ્ય ન હતું, પરંતુ વાતસલ્ય અંગની પ્રધાનતાથી

4

5

6

7

દીવાન રતનચંદ્ર:—એકલા વ્યવહારનો ઉપદેશ કેના માટે છે અને નિશ્ચય સહિત વ્યવહારનો ઉપદેશ કેના માટે છે ?

પં. ટાડરમલ:—જે જીવોને નિશ્ચયનું જ્ઞાન નથી તથા ઉપદેશ આપવા છતાં પણ થતું જણાતું નથી, એમને તો એકલો વ્યવહારનો ઉપદેશ આપીએ છીએ; તથા જે જીવોને નિશ્ચય વ્યવહારનું જ્ઞાન હોય અથવા ઉપદેશ આપતાં તેનું જ્ઞાન થયું સંભવિત હોય તેમને નિશ્ચય સહિત વ્યવહારનો ઉપદેશ આપીએ છીએ. વળી ચરણાનુયોગમા કોઈ કોઈ ઠેકાણે કષાયી જીવોને કષાય ઉપજવીને પણ પાપથી છોડાવીએ છીએ. જેમ—પાપનાં ફળ નરકાદિનાં દુઃખ બતાવી ત્યાં લાયક કષાય ઉપજવીને તથા પુણ્યનાં ફળ સ્વર્ગાદિનાં સુખ બતાવી ત્યાં લોભ કષાય ઉપજવીને ધર્મકાર્યોમાં લગાવીએ છીએ. એ જ પ્રમાણે શરીરાદિકને અશુચિરૂપ બતાવી જુગુપ્સા કષાય ઉપજવીએ છીએ અને પુત્રાદિકને ધનાદિનાં ગ્રાહક બતાવી દ્વેષ કરાવીએ છીએ, પૂનઃ, દાન, નામસ્મરણાદિનાં ફળ જે પુત્ર-ધનાદિની પ્રાપ્તિ તેનો લોભ બતાવી ધર્મકાર્યોમાં લગાડીએ છીએ. આ પ્રકારનું ચરણાનુયોગમા વ્યાખ્યાન હોય છે. તેથી તેનું પ્રયોજન જાણીને યથાર્થ શ્રદ્ધાન કરવું.

દીવાન રતનચંદ્ર:—એ જ પ્રમાણે દ્રવ્યાનુયોગની પણ પોતાની વિશેષ પદ્ધતિ હોવી જોઈએ ?

પં. ટાડરમલ:—કેમ નહીં ? દ્રવ્યાનુયોગમાં જીવોને જીવાદિ તત્ત્વોનું યથાર્થ શ્રદ્ધાન જે પ્રકારે થાય તે રીતે વિશેષ યુક્તિ, હેતુ, દષ્ટાંતાદિક વડે નિરૂપણ કરવામાં આવે છે, કેમ કે અહીં યથાર્થ શ્રદ્ધાન કરાવવાનું પ્રયોજન છે. જેમ સ્વ-પર ભેદવિજ્ઞાન થાય તેમ જીવ-અજીવનું; અને જેમ વીતરાગભાવ થાય તેમ આસવાદિકનું સ્વરૂપ દર્શાવીએ છીએ. વળી આત્માનુભવનો મહિમા ગાઈએ છીએ તથા વ્યવહાર ધર્મનો નિષેધ કરીએ છીએ. જે જીવ આત્માનુભવના ઉપાયને તો કરતો નથી અને માત્ર બાહ્ય ક્રિયાકારમા જ મગ્ન છે તેને ત્યારથી ઉદ્ધાર કરીને આત્માનુભવાદિમા લગાડવા અર્થે તત્ત્વ રીત મયમાદિનું પણ અહીં હીનપણું પ્રગટ કરીએ છીએ ગુણોપયોગનો નિષેધ અગુણોપયોગમા લગાડવા માટે કરતા નથી, પરંતુ શુદ્ધોપયોગમાં લગાડવા માટે કહીએ છીએ.

પુણ્ય અને પાપ

સમસ્ત ભારતીય દર્શનોમાં આત્મા-પરમાત્મા, બંધ-મોક્ષ અને લોક-પરલોક-એ વિષયોની માથે સાથે પુણ્ય પાપ એ પણ ખૂબ ચર્ચા પામેલો વિષય બન્યો છે. પુણ્ય પાપ કેને કહે છે અને એમનું મુક્તિના માર્ગમાં શું સ્થાન છે? આ વિષય સંબંધી જૈન દર્શનના સંદર્ભમાં મીમાંસા કરવી એ જ અહીં વિચારણીય વિષય છે.

આચાર્ય કુદકુદથી માંડીને આજસુધી જૈન સાહિત્યના દરેક યુગમાં પુણ્ય-પાપ સંબંધી મીમાંસા થતી રહી છે. આજે પણ એ ચર્ચાનો મુખ્ય વિષય છે. વિવાદ પુણ્ય-પાપની પરિભાષા (વ્યાખ્યા) સંબંધી નથી, પરંતુ મુક્તિ-માર્ગમાં એમનું સ્થાન શું છે તે બાબતે વિવાદ છે.

પુણ્ય અને પાપ ગેઠ આત્માના વિકારી અંતઃપરિણામો છે દેવપૂજન, શુક્ર-ઉપાસના, દયા, દાન, વ્રત, શીલ, સંયમ આદિના પ્રશસ્ત પરિણામ (શુભ ભાવ) પુણ્ય ભાવ કહેવામાં આવે છે અને એનું ક્ષણ અનુક્ષણ સંયોગોની પ્રાપ્તિ છે. હિંસા, વૂઠ, ચોરી, કુશીલ અને પરિગ્રહ-સત્ત્વ આદિના ભાવ તે પાપ ભાવ છે અને એનું ક્ષણ પ્રતિક્ષણતાઓ છે.

સામાન્યજનો પુણ્યને લઘુ અને પાપને ધૂરું માને છે, કારણ કે મુખ્યપણે પુણ્યથી મનુષ્ય વા દેવ ગતિની પ્રાપ્તિ થાય છે અને પાપ વડે નરક વા તિર્યચ ગતિની પરંતુ એમનું ધ્યાન એ તરફ જતું નથી કે આર્ય ગતિ સંસાર જ છે, દુઃખરૂપ જ છે. આર્ય ગતિમાં દુઃખ જ દુઃખ છે, મુખ કેદપિણ ગતિમાં નથી પંડિત દોલતરામજીએ છઠાળાની પહેડી ઢાળમા આર્ય ગતિમાં દુઃખ જ દુઃખ બતાવ્યું છે. એ પ્રમાણે વૈરાગ્યભાવનામા અતિરૂપણ લખ્યું છે -

જો મ નાર વિષે મુખ ટો તો, તીર્થ કર ક્યેં ત્યાજે ।

કાહે કે શિવમાધન કરતે, સંજમ એ અનુરાજે ॥

અનિષ્ટ જણાય છે અને પુણ્ય પ્રિય લાગે છે.

સંકલેશ પરિણામોથી પાપખંધ થાય છે અને વિશુદ્ધ પરિણામોથી પુણ્ય ખંધ; આ પ્રમાણે જન્મેમાં કારણ ભેદ વિદ્યમાન છે પાપના ઉદયથી દુઃખ થાય છે, જેનો સ્વાદ કડવો લાગે છે અને પુણ્યના ઉદયથી સુખ થાય છે, જેનો સ્વાદ મધુર છે: આ પ્રમાણે જન્મેમાં રસભેદ રહેલો છે. પાપ પરિણામ સ્વયં સંકલેશરૂપ છે અને પુણ્યભાવ વિશુદ્ધરૂપ છે, તેથી જન્મેમાં સ્વભાવભેદ પણ વિદ્યમાન છે. પાપથી નરકાદિ કુગતિઓમાં જવું પડે છે અને પુણ્યથી દેવાદિ સુગતિની પ્રાપ્તિ થાય છે, આ પ્રમાણે જન્મેમાં ફલભેદ પણ પ્રત્યક્ષ જોવામાં આવે છે. છતાં આપ જન્મેને સમાન કેવી રીતે કહો છો ?

શુભ:— પાપ ખંધ પુણ્ય ખંધ હુહૂંમૈ મુક્તિ નાંહિ,
કટુક મધુર સ્વાદ પુગલકૌ પેખિએ ।
સંકલેસ વિસુદ્ધ સહજ દોઝિ કર્મચાલ,
કુગતિ સુગતિ જગતલમૈ વિસેખિએ ॥
કારનાદિ ભેદ તોહિ સૂઝત મિથ્યાત માંહિ,
ઐસૌ દ્વૈત ભાવ ગ્યાન દષ્ટિમૈ ન લેખિએ ।
દોઝિ મહા અંધકૂપ દોઝિ કર્મખંધરૂપ,
હુહૂંકૌ વિનાસ મોખ મારગમૈ દેખિએ ॥ ૬ ॥

આના ઉત્તરમાં શુદ્ધ કહે છે કે પાપખંધ અને પુણ્યખંધ જન્મેય મુક્તિના માર્ગમાં બાધક છે, તેથી જન્મે સમાન જ છે. કડવો અને મધુર સ્વાદ પણ પુદ્ગલજન્ય છે, તથા સંકલેશ અને વિશુદ્ધ ભાવ જન્મેય વિભાવ ભાવ છે, તેથી એ પણ સમાન જ છે. કુગતિ અને સુગતિ જન્મે ચતુર્ગતિરૂપ સંસારમાં જ છે, તેથી ફલભેદ પણ નથી. પુણ્ય-પાપમાં કારણ, રમ, સ્વભાવ અને ફલ ભેદ વાસ્તવિકપણે નથી; મિથ્યાત્વને કારણે અજ્ઞાનીને માત્ર આભાસપણે દેખાય છે, જ્ઞાનીને આવા ભેદ દષ્ટિગત થતા નથી. પુણ્ય અને પાપ જન્મેય અંધકૂપ છે, જન્મેય કર્મખંધરૂપ છે અને મોક્ષમાર્ગમાં જન્મેનોય અભાવ થતો જોવામાં આવે છે.

મોક્ષમાર્ગમાં તો એક શુદ્ધોપયોગ જ ઉપાદેય છે:—

મારા મનમાં એક સંશય ઉત્પન્ન થયો છે કે મોક્ષમાર્ગની સાધના કરનારા અવિરતિ સમ્યગ્દષ્ટિ (ચતુર્થશુભસ્થાનવર્તી), અભુવતી (પંચમ-શુભસ્થાનવર્તી) અને મહાવતી (છઠ્ઠાશુભસ્થાનવર્તી) જીવોની અવસ્થા કોઈ અવલંબન વિના તો રહી શકતી નથી; તેમને તો મત, શીલ, સંયમ, દયા, દાન, જપ, તપ, પૂજન આદિનું અવલંબન જોઈએ જ. માટે આપ આ કર્મોનો નિષેધ કેમ કરો છો ?

આનું સમાધાન કરતાં શુરુ કહે છે કે હે ભાઈ ! એમ નથી. શું મુક્તિમાર્ગના પથિક જીવોનું અવલંબન પુણ્ય-પાપરૂપ હોય છે ? અરે, એમનું અવલંબન તો એમનો જ્ઞાનાનન્દ સ્વભાવી આત્મા છે, જે હમેશાં વિદ્યમાન છે. કર્મોનો અભાવ તો આત્માનુભવ અને એના અભ્યાસ વડે જ થાય છે. તેથી તેઓ નિરાવલંબી હોવાનો કોઈ પ્રશ્ન જ નથી. મોહ-રાગ-દ્વેષ રહિત આત્મામાં સમાધિસ્થ રહેવું એ જ મુક્તિનું કારણ અને મોક્ષનું સ્વરૂપ છે, મતાદિના વિકલ્પો અને જડની ક્રિયા તો પુદ્ગલની પ્રતિચ્છાયા છે. કહ્યું પણ છે:—

કરમ સુભાસુભ દોષ, પુદ્ગલપિંડ વિભાવ મલ ।

ધનસૌં મુક્તિ ન હોઈ, નહિં કેવલ પદ પાઈએ ॥ ૧૧ ॥

શુભ અને અશુભ એ બન્ને કર્મમલ છે, પુદ્ગલ પિંડ છે અને આત્માનો વિભાવ છે. એમના વડે કેવલજ્ઞાન અને મોક્ષની પ્રાપ્તિ સંભવિત નથી.

શિષ્ય:— કોણ શિષ્ય કહૈ સ્વામી ! અસુભક્રિયા અસુદ્ધ,

સુભક્રિયા સુદ્ધ તુમ ઐસી ક્યૌં ન વરની ।

ગુરુ:— ગુરુ કહૈ જળલૌં ક્રિયાકે પરિનામ રહૈ,

તબલૌં અપલ ઉપયોગ ભોગ ધરની ॥

થિરતા ન આવૈં તોલૌં સુદ્ધ અનુલૌં ન હોઈ,

યાતૈં દોઢ ક્રિયા મોખ-પ થકી કતરની ।

બંધકી કરૈયા દોઢ હુદ્મે ન ભડી કોઢ,

બાધક વિચારિ મૈં નિસિદ્ધ ધીની કરની ॥ ૧૨ ॥

એટલું સાબળીને કોઈ સમન્વયવાદી શિષ્ય સૂચન કરતાં કહે છે કે હે ગુરુદેવ ! આપ શુભક્રિયા શુદ્ધ અને અશુભક્રિયા અશુદ્ધ છે એમ કેમ કહેતા નથી ?

તેને સમજવતાં ગુરુદેવ કહે છે કે હે ભાઈ' જ્યાં સુધી શુભાશુભ ક્રિયાના પરિણામ રહે છે ત્યાં સુધી યોગ (મન, વચન, કાય) અને ઉપયોગ (જ્ઞાન-દર્શન) મા અવ્યક્તતા રહ્યા કરે છે. જ્યાં સુધી યોગ અને ઉપયોગમાં સ્થિરતા આવે નહીં ત્યાં સુધી શુદ્ધાત્માનો અનુભવ થતો નથી તેથી શુભાશુભ બન્નેય ક્રિયાઓ મોક્ષમાર્ગને ખાંડિત કરવામાં કાતર સમાન છે બન્નેય બંધ કરનારી છે બન્નેમાંથી એકેય ભલી નથી મેં બનેનો નિષેધ મોક્ષમાર્ગમાં બાધક બાણીને જ કર્યો છે.

આ પ્રમાણે પડિત બનારમીદાસજીએ આગમ-અનુકૂળ પોતાનો દૃષ્ટિકોણ સ્પષ્ટપણે પ્રગટ કર્યો છે

આના સંદર્ભમાં આચાર્યકલ્પ પડિત ટોડરમલજી લખે છે.—

“વળી આસ્ત્રવતત્ત્વમાં જે હિંસાદિરૂપ પાપાસ્ત્રવ છે તેને તો હેય બાણ છે, તથા અહિંસાદિરૂપ પુણ્યાસ્ત્રવ છે તેને ઉપાદેય માને છે. પરંતુ એ તો બન્ને કર્મબંધના જ કારણ છે. તેમાં ઉપાદેયપણું માનવું એ જ મિથ્યાદર્શન છે. એ પ્રમાણે અહિંસાની માફક અત્યાદિક તો પુણ્ય-બંધનાં કારણ છે તથા હિંસાની માફક અસત્યાદિક પાપબંધના કારણ છે, એ સર્વ મિથ્યા-અધ્યવસાય છે, તે બધો ત્યાજ્ય છે માટે હિંસાદિની જેમ જ અહિંસાદિકને પણ બંધનાં કારણ બાણી હેયરૂપ જ માનવા. જ્યાં વીતરાગ થઈ દયા-જ્ઞાતારૂપ પ્રવર્તે ત્યાં જ નિર્બંધતા છે તેથી તે ઉપાદેય છે હવે એવી દશા ન થાય ત્યાં સુધી પ્રશન્તરાગરૂપ પ્રવર્તે, પરંતુ શ્રદ્ધાત તો એવું રાખો કે—આ પણ બંધનું કારણ છે,—હેય છે; બે શ્રદ્ધાતમાં તેને મોક્ષમાર્ગ બાણી તો ને મિથ્યાદૃષ્ટિ જ છે.”

આ પ્રમાણે આપણે જોઈએ છીએ કે લૌકિક દૃષ્ટિએ પાપની અપેક્ષાએ પુણ્ય મારું છે અને એ જ તથ્યને ધ્યાનમાં લઈને શાસ્ત્રોમાં તેને વ્યવહારથી ધર્મ પણ કહેવામાં આવેલ છે, તેમ છતાં મોક્ષમાર્ગમાં તેનું સ્થાન અભાવાત્મક જ છે

પુણ્યને લાઘુ માનવામાં મૂળ કારણ પુણ્યનાં રૂપ સ્વરૂપે પ્રાપ્ત થતી જે ભોગ-સામગ્રી તેમાં સુબળુદિ છે જ્યાં સુધી ભોગોને સુબળુ માનવાનું ચાલુ રહે ત્યાં સુધી પુણ્યમાં ઉપાદેયબુદ્ધિ દૂર થાય નહીં.

જ્ઞાનાનંદ સ્વભાવી આત્માનો સ્પર્શ થયા વિના ભોગોમાંથી સુખબુદ્ધિ હઠતી નથી જ્ઞાનાનંદ સ્વભાવી આત્માનો અનુભવ જ શુદ્ધ ભાવ છે અને તે શુભાશુભ (પુણ્ય પાપ) ભાવના અભાવરૂપ જ હોય છે તેથી સાચા સુખના વાચ્છિક છવેાએ આત્માનુભૂતિરૂપ શુદ્ધ ભાવની પ્રાપ્તિ માટે ઉદ્યમશીલ રહેવું જોઈએ

પ્રશ્ન:—

૧. મુક્તિ-માર્ગમાં પુણ્યનું શું સ્થાન છે ?
૨. પુણ્ય અને પાપ કોને કહે છે ?
- ૩ પુણ્ય અને પાપમા કાઠણાદિ ભેદોને સ્પષ્ટ કરીને બંનેમાં મુક્તિ સહિત એકત્વ સ્થાપિત કરે.

૧ મોક્ષમાર્ગ પ્રકાશક, શ્રી દિ જૈન સ્વાધ્યાયમંદિર ટ્રસ્ટ, મોનગઢ, ગોથી આગ્રતિ પાત્ર ૨૨૬-૨૩૦. (ગુજરાતી)

ઉપાદાન-નિમિત્ત

પ્રવચનકાર :—

મંગલં લગવાન્ વીરો, મંગલં ગૌતમો ગણી ।

મંગલં કુન્દકુન્દાર્યો, જૈન ધર્મેડસ્તુ મંગલમ્ ॥

જગતનો દરેક પદાર્થ સ્વયં પરિણમનશીલ છે. પદાર્થોના પરિણ-
મનને પર્યાય વા કાર્ય કહે છે. કાર્યને કર્મ, અવસ્થા, હાલત, દશા,
પરિણામ અને પરિણતિ પણ કહે છે. દરેક પદાર્થ પોતાના પરિણમનનો
સ્વયં કર્તા છે. તેને પોતાનું પરિણમન કરવામા ખીજના સહયોગની
રચમાત્ર પણ આવશ્યકતા નથી. અજ્ઞાની જીવો પરના સહયોગની
આકાંક્ષાથી વ્યર્થ જ દુ ખી થાય છે.

જિજ્ઞાસુ :—

કારણ વિના કાર્યની ઉત્પત્તિ સંભવિત નથી. તો પછી કારણો
શોધવાં-મેળવવાં એને વ્યર્થ કેમ માની શકાય ?

પ્રવચનકાર :—

તમે એ ઠીક કહો છો કે કારણ વિના કાર્યની ઉત્પત્તિ સંભવિત
નથી. પરંતુ કારણ કેને કહે છે તે જાણો છો ? કાર્યની ઉત્પાદક
સામગ્રીને જ કારણ કહે છે. તે કારણો બે પ્રકારનાં હોય છે.—
ઉપાદાનકારણ અને નિમિત્તકારણ

જે સ્વયં કાર્યરૂપ પરિણમે તેને ઉપાદાનકારણ કહે છે. જે સ્વયં
(વિવક્ષિત) કાર્યરૂપ તો પરિણમે નહી, પરંતુ કાર્યની ઉત્પત્તિમાં
અનુકૂળ હોવાનો જેના પર આરોપ આવી શકે તેને નિમિત્તકારણ કહે
છે, જેમ કે-‘ઘટ’ રૂપ કાર્યનું માટી ઉપાદાનકારણ છે અને ચક્ર, દંડ
અને કુલાર નિમિત્તકારણ છે

જે પદાર્થમાં કાર્યની નિષ્પત્તિ થાય તેને ઉપાદાન અને તે કાર્યને ઉપાદેય કહે છે, અને નિમિત્તની અપેક્ષાએ કથન કરીએ તો તે જ કાર્યને નૈમિત્તિક કહે છે. એક જ કાર્યને ઉપાદાનકારણની અપેક્ષાએ કથન કરીએ તો ઉપાદેય અને નિમિત્તકારણની અપેક્ષાએ કથન કરીએ તો નૈમિત્તિક કહેવામાં આવે છે.

જિજ્ઞાસુ:—

ઉપાદાન-ઉપાદેય અને નિમિત્ત-નૈમિત્તિકને કૃપા કરી ઉઠાડરણ આપીને સમજાવો.

પ્રવચનકાર:—

સાંભળો ! જેમ કે-‘ઘટ’ કાર્યનું ઉપાદાનકારણ માટીરૂપ દ્રવ્ય છે. અહીં ‘માટી’ ઉપાદાન છે, તેથી તેની અપેક્ષાએ કથન કરતાં ‘ઘટ’ કાર્ય ‘ઉપાદેય’ કહેવામાં આવે તથા ‘ઘટ’ કાર્યના કુંભાર, ચકાદિ નિમિત્તકારણ છે. નિમિત્તોની અપેક્ષાએ કથન કરતાં તે જ ‘ઘટ’ કાર્યને ‘નૈમિત્તિક’ કહેવામાં આવે.

અહીં ઉપાદેય શબ્દનો પ્રયોગ ‘અહુણ કરવા યોગ્ય’ એ અર્થમાં નથી. અહીં તો નિમિત્તની અપેક્ષાએ જે કાર્યને નૈમિત્તિક કહેવામાં આવે છે તે જ કાર્યને પોતાના ઉપાદાનની અપેક્ષાએ ઉપાદેય કહેવામાં આવે છે. આશા છે હવે આપ સૌની સમજમાં આવી ગયું હશે.

જિજ્ઞાસુ:—

હા, આવી ગયું ! બરાબર સમજમાં આવી ગયું !!

પ્રવચનકાર:—

તો ‘સુવર્ણહાર’ અને ‘સમ્યગ્દર્શન’ રૂપ કાર્યના ઉપાદાન-ઉપાદેય અને નિમિત્ત નૈમિત્તિક બતાવો.

જિજ્ઞાસુ:—

સુવર્ણરૂપ દ્રવ્ય ઉપાદાન છે અને ‘હાર’ (સુવર્ણહાર) ઉપાદેય છે અગ્નિ, મોની વગેરે નિમિત્ત છે અને ‘હાર’ નૈમિત્તિક છે. એ જ પ્રમાણે આત્મદ્રવ્ય વા શ્રદ્ધાશુભ્ર ઉપાદાન છે અને સમ્યગ્દર્શન ઉપાદેય છે, મિથ્યાત્વ કર્મનો અભાવ નિમિત્ત છે અને સમ્યગ્દર્શન નૈમિત્તિક છે.

પ્રવચનકાર:—

સારુ ! ઘણું જ સારુ !

શંકાકાર:—

જે ઉપાદાન ‘દ્રવ્ય’ વા ‘ગુણ’ હોય તેો તેો સદાકાળ (ત્રિકાળ) વિદ્યમાન રહે છે, તેથી વિવક્ષિત કાર્ય નિરંતર થતું રહેલું જોઈએ

પ્રવચનકાર:—

ઉપાદાન જે પ્રકારનું હોય છે —

(૧) ત્રિકાળી ઉપાદાન (૨) ક્ષણિક ઉપાદાન.

જે દ્રવ્ય વા ગુણ સ્વય કાર્યરૂપ પરિણમે તેને ત્રિકાળી ઉપાદાન-કારણ કહે છે.

ક્ષણિક ઉપાદાનકારણ જે પ્રકારે સ્પષ્ટ કરવામાં આવે છે —

૧. દ્રવ્ય અને ગુણોમાં અનાદિ-અનંત પર્યાયોનો પ્રવાહકમ ચાલતો રહે છે તે અનાદિ-અનંત પ્રવાહકમમાં અનન્તર પૂર્વક્ષણવર્તી પર્યાય ક્ષણિક ઉપાદાનકારણ છે અને અનન્તર ઉત્તરક્ષણવર્તી પર્યાય કાર્ય છે

૨ તે સમયની પર્યાયની તે રૂપે થવાની યોગ્યતા ક્ષણિક ઉપાદાન-કારણ છે અને તે પર્યાય કાર્ય છે

ક્ષણિક ઉપાદાનકારણને સમર્થ ઉપાદાનકારણ પણ કહે છે ત્રિકાળી ઉપાદાનકારણ તો મહા વિદ્યમાન રહે છે જે તેને જ પૂર્ણ સમર્થ કારણ માની લેવામાં આવે તો વિવક્ષિત કાર્યની ઉત્પત્તિનો નિત્ય-પ્રસંગ આવે. તેથી અનન્તર પૂર્વક્ષણવર્તી પર્યાય અને તે સમયે તે પર્યાયની ઉત્પન્ન થવાની પોતાની યોગ્યતા જ સમર્થ ઉપાદાનકારણ છે, જેના વિના કાર્યની ઉત્પત્તિ થાય નહીં અને જેના હોવાથી નિયમથી કાર્યની ઉત્પત્તિ થાય જ

સારાશરૂપે એમ કહી શકાય કે અનન્તર પૂર્વ પર્યાય વિશિષ્ટ દ્રવ્ય ઉપાદાન છે અને અનન્તર ઉત્તર પર્યાય વિશિષ્ટ દ્રવ્ય ઉપાદેય છે. અનુકૂળ બાહ્ય પદાર્થ નિમિત્ત છે અને વિવક્ષિત કાર્ય નૈમિત્તિક છે.

શંકાકાર:—

નિમિત્ત પણ એ પ્રકારનાં હોય છે । ઉદાસીન અને પ્રેરક.

પ્રવચનકાર:—

હા, નિમિત્તોનું વર્ગીકરણ પણ ઉદાસીન અને પ્રેરક એમ બે રીતે કરવામા આવે છે. ધર્મદ્રવ્ય, અધર્મદ્રવ્ય, આકાશ અને કાલદ્રવ્ય ઇચ્છા-શક્તિથી રહિત અને નિષ્ક્રિય હોવાથી ઉદાસીન નિમિત્ત કહેવાય છે, તથા જીવ દ્રવ્ય ઇચ્છાવાન અને ક્રિયાવાન હોવાથી અને પુદ્ગલદ્રવ્ય ક્રિયાવાન હોવાથી પ્રેરક નિમિત્ત કહેવાય છે તોપણ કાર્યની ઉત્પત્તિમાં બધાં જ નિમિત્ત ધર્માસ્તિકાયની જેમ ઉદાસીન જ છે આચાર્ય પૂન્યપાદ સ્વામીએ ઇષ્ટોપદેશમાં એ જ કહ્યું છે —

નાજો વિજ્ઞત્વમાયાતિ, વિજ્ઞો નાજત્વમૃચ્છતિ ।

નિમિત્તમાત્રમન્યસ્તુ, ગતેર્ધર્માસ્તિકાયવત્ ॥ ૩૫ ॥

અજ્ઞને ઉપદેશાદિ નિમિત્તો વડે વિજ્ઞ કરી શકાતો નથી અને વિજ્ઞને અજ્ઞ કરી શકાતો નથી, કેમ કે પર પદાર્થ તો નિમિત્ત માત્ર છે—જેમ સ્વયં ગતિ કરતાં જીવ અને પુદ્ગલોને ધર્માસ્તિકાય હોય છે તેમ.

આની વિશેષ સ્પષ્ટતા કરતા એની અસ્કૃત ટીકામાં લખ્યું છે—

“અહીં એમ શંકા થાય કે—આ પ્રમાણે તો બાહ્ય નિમિત્તોનું નિરાકરણ જ થઈ જશે એનું સમાધાન કયું છે :—અન્ય જે ગુરુ આદિ તથા જીવ આદિ છે તે પ્રકૃત કાર્યના ઉત્પાદમાં તથા નાશમાં ફક્ત નિમિત્ત માત્ર છે. પરમાર્થે કોઈ કાર્યની ઉત્પત્તિ થવામાં વા વ્યથ થવામાં તેની યોગ્યતા જ સાક્ષાત્ સાધક હોય છે”

નિશામુ:—

ચારણ ઋદ્ધિધારી મુનિઓનો ઉપદેશ પામીને તો ભગવાન મહાવીરના જીવે પોતાની પૂર્વ મિહની અવસ્થામાં આત્મહિત કયું હતું । એનું જ એ પરિણામ છે કે તે જીવ આગળ જતા ભગવાન મહાવીર થયો આપ ઉપદેશરૂપ નિમિત્તનો નિષેધ કેમ કરે છે ?

૧ ઇષ્ટોપદેશ (શ્રીમદ્ નાન્યક આત્રમ, અગામ) ૪૨-૪૩

અમે ઉપદેશરૂપ નિમિત્તનો નિષેધ ક્યારે કરીએ છીએ? અમે તો નિમિત્તના કર્તૃત્વનો નિષેધ કરીએ છીએ. જે ઉપદેશથી જ આત્મ-હિત થતું હોય તો ઉપદેશ તો ઘણા જીવો સાંભળે છે, બધાનું હિત કેમ થઈ જતું નથી? ભગવાન મહાવીરના જીવનું હિત મારીચિના ભવમા જ કેમ ન થઈ ગયું? શુ ત્યાં સદ્-નિમિત્તોની ઉણપ હતી? પિતા ચક્રવર્તી ભરત, ધર્મચક્રના આદિ પ્રવર્તક ભગવાન ઋષભદેવ દાદા! ભગવાન ઋષભદેવના સમવસરણમા તેમનો ઉપદેશ સાંભળીને તો તેણે વિરોધ-ભાવ ઉત્પન્ન કર્યો હતો. શુ તેમના ઉપદેશમાં કાંઈ ખામી હતી? શું ચારણ ઋદ્ધિધારી મુનિઓનો ઉપદેશ એનાથી પણ અધિક સારો હતો? એથી સિદ્ધ થાય છે કે જ્યારે ઉપાદાનની તૈયારી હોય ત્યારે કાર્ય થાય જ છે અને તે સમયે યોગ્ય (સાનુકૂળ) નિમિત્ત પણ હોય જ છે, તેને શોધવા જવું પડતું નથી. કૂર સિંહની અવસ્થામાં ઘોર વનમાં ઉપદેશનો અવસર પ્રાપ્ત થાય તેમ ક્યા હતું? પણ તેનો પુરુષાર્થ જાગૃત થયો તો નિમિત્ત આકાશથી ઊતરી આવ્યું એટલા માટે જ તો કહ્યું હતું કે આત્માર્થીએ નિમિત્તો શોધવામા-મેળવવામા વ્યગ્ર થવું જોઈએ નહીં ‘નિમિત્ત હોતું નથી’ એમ કોણ કહે છે? પરંતુ નિમિત્તોને શોધવાં પણ નથી પડતાં. જ્યારે ઉપાદાનમા કાર્ય નીપજે છે ત્યારે તદનુકૂળ નિમિત્ત હોય જ છે

નિમિત્તોને અનુસરીને કાર્ય નીપજતું નથી, પણ કાર્ય અનુસાર નિમિત્ત કહેવામાં આવે છે વેશ્યાના મૃત-શરીર (મડદું)ને જોઈને રાગીને રાગ અને વૈરાગીને વૈરાગ્ય ઉત્પન્ન થાય છે. તે વેશ્યા રાગીને રાગનું અમે વૈરાગીને વૈરાગ્યનું નિમિત્ત કહેવામાં આવે છે જે નિમિત્તને અનુસરીને કાર્ય થતું હોય તો તેને જોઈને દરેકને યા તો રાગ જ ઉત્પન્ન થવો જોઈએ અથવા વૈરાગ્ય

આચાર્યકલ્પ પડિત ટોડરમલજી કહે છે —“ પર દ્રવ્ય કોઈ બળાતકારથી તો બગાડતું નથી, પણ પોતાના ભાવ બગડે ત્યારે તે પણ બાદ્ય નિમિત્ત છે. વળી એ નિમિત્ત વિના પણ ભાવ તો બગડે છે,

માટે તે નિયમરૂપ નિમિત્ત પણ નથી. એ પ્રમાણે પર-દ્રવ્યનો દોષ જોવો એ તો મિથ્યાભાવ છે.^૧ ”

નિમિત્ત ઉપાદાનમાં બળપૂર્વક કાંઈ કરતું નથી, તેમ ઉપાદાન પણ બળપૂર્વક કોઈ નિમિત્તોને લાવી દે કે મેળવી દે એમ પણ નથી. બન્નેનો સહજ જ સંબંધ હોય છે નિમિત્ત-નૈમિત્તિક સંબંધની સહજતા વિષે પંડિત ટોડરમલજીએ આ પ્રમાણે સ્પષ્ટતા કરી છે —

“જો કર્મ પોતે કર્તારૂપ થઈ પ્રયત્નપૂર્વક જીવતા સ્વભાવને હણે વા બાહ્ય સામગ્રી મેળવી આપે તો કર્મમાં ચૈતન્યપણું તથા બળવાન-પણું પણ સંભવે; પણ એમ તો નથી. કોઈ સહજ જ નિમિત્ત-નૈમિત્તિક સંબંધ છે. બ્યારે તે કર્મોનો ઉદયકાળ હોય ત્યારે આત્મા પોતે જ સ્વભાવરૂપ નહિ પરિણમતા વિભાવરૂપ પરિણમે છે તથા જે અન્ય દ્રવ્યો છે તે એ જ પ્રમાણે સંબંધરૂપ થઈને પરિણમે છે. . . જેમ સૂર્યોદય સમયે ચક્રવા-ચક્રવીનો સંયોગ થાય છે ત્યાં કોઈએ દ્વેષ-બુદ્ધિથી વા બળપૂર્વક રાત્રિ વિષે તેમને જુદા કર્યા નથી, તેમ કોઈએ કરુણાબુદ્ધિપૂર્વક દિવસે લાવીને મેળવ્યા નથી; સૂર્યોદયનું નિમિત્ત પામીને સ્વયં જ મળે છે, તથા સૂર્યાસ્તનું નિમિત્ત પામીને સ્વયં જ છૂટા પડે છે એવો જ નિમિત્ત-નૈમિત્તિકભાવ બની રહ્યો છે. એ જ પ્રમાણે કર્મનો પણ નિમિત્ત-નૈમિત્તિકભાવ જાણવો.^૨ ”

જિજ્ઞાસુ:—

નિમિત્ત-ઉપાદાનના અગડામાં આપણે પડીએ જ શા માટે? એને ન જાણીએ તો શું નુકસાન છે? અને જાણવાથી શું ફાયદો છે?

પ્રવચનકાર:—

નિમિત્ત-ઉપાદાનનું સાચું સ્વરૂપ સમજવામાં અગડો નથી એકને ખીજાનો કર્તા માનવામાં અગડો છે આ અગડાને કારણે જીવ દુઃખી છે. નિમિત્ત-ઉપાદાનનું સાચું સ્વરૂપ સમજવાથી આ અગડો દૂર થઈ જાય.

૧ મોક્ષમાર્ગ પ્રકાશક, વી ટી જૈન ગ્રાધ્યાય મંદિર ટ્રસ્ટ, મેનગઢ ચોથી આગતિ પાનુ ૨૮

૨ એ જ પાનુ ૨૬

ઉપાદાન-નિમિત્તત્વં આયુ' જ્ઞાન નહીં હોવાથી વ્યક્તિ પોતે કરેલાં કાર્યો (અપરાધો) નું કર્તૃત્વ નિમિત્ત ઉપર ઢોળી દઈને પોતે નિર્દોષ રહેવા ઇચ્છે છે પરંતુ જેમ ચોર પોતે કરેલી ચોરીનો આરોપ આદની રાતના નામ પર મઢી દંડ-મુક્ત થઈ શકતો નથી, તે જ પ્રમાણે આત્મા પણ પોતે કરેલા મોહ-રાગ-દ્વેષ ભાવોનું કર્તૃત્વ કર્મો પર ઢોળી દઈને દુઃખ-મુક્ત થઈ શકતો નથી. ઉપરોક્ત સ્થિતિમા સ્વદોષ-દર્શન અને આત્મનિરીક્ષણની પ્રવૃત્તિ તરફ દષ્ટિ સુદ્ધા જતી નથી.

આની યથાર્થ અમજણથી પગ-કર્તૃત્વનું અભિમાન દૂર થઈ જાય છે. પરાશ્રયના ભાવને કારણે ઉત્પન્ન થતી દીનતા-હીનતાનો અભાવ થઈ જાય છે. પ્રત્યેક દ્રવ્યની સ્વતંત્રતાનું ભાન થાય છે અને સ્વાવલંબનનો ભાવ જાગૃત થાય છે. પર પદાર્થોના અહુયોગની આકાંક્ષાથી થતી વ્યથતાનો અભાવ થતાં સહજ સ્વાભાવિક શાન્ત દશા પ્રગટ થાય છે.

હવે સમય થઈ ગયો છે આજે જે ખતાબ્યુ છે તેના ઉપર ગંભીરતાથી વિચાર કરજો ! તેથી તમારું કલ્યાણ થશે ! !

પ્રશ્ન:—

૧. ઉપાદાન કેને કહે છે ? તે કેટલા પ્રકારના છે ? ઉદાહરણ સહિત સ્પષ્ટ કરો.
૨. નિમિત્ત કેને કહે છે ? તે કેટલા પ્રકારના છે ? ગ્રેક નિમિત્તથી શું આશય છે ?
૩. કોઈ એક કાર્ય પર ઉપાદાન-ઉપાદેય અને નિમિત્ત-નૈમિત્તક ઘટાવીને અમજાવો.
૪. ઉપાદાન-નિમિત્તને જાણવાથી શું લાભ થાય ?

‘સુખ શુ છે?’ અને ‘હું કોણ છું?’ આ પ્રશ્નોનું સાચું સમાધાન મેળવવાનો એક માત્ર ઉપાય આત્માનુભૂતિ છે, તથા આત્માનુભૂતિ પ્રાપ્ત કરવાનો પ્રારંભિક ઉપાય તત્ત્વવિચાર છે. પરંતુ આત્માનુભૂતિ પોતાની પ્રારંભિક ભૂમિકા જે તત્ત્વવિચાર તેનો પણ અભાવ કરીને પ્રગટ થાય છે; કેમ કે તત્ત્વવિચાર વિકલ્પાત્મક છે અને આત્મા નિર્વિકલ્પ સ્વસંવેદ્ય તત્ત્વ છે. નિર્વિકલ્પ તત્ત્વની અનુભૂતિ વિકલ્પો દ્વારા કરી શકાતી નથી. આ તથ્ય ‘સુખ શુ છે?’^૧ અને ‘હું કોણ છું?’^૨ —એ નામના નિબંધોમાં સ્પષ્ટ કરી દેવામાં આવ્યું છે અહીં તે વિચારવા યોગ્ય પ્રશ્ન એ છે કે આત્માનુભૂતિની દશા કેવી હોય અને તત્ત્વવિચાર કોને કહેવો?

અન્તરોન્મુખી વૃત્તિ દ્વારા આત્મસાક્ષાત્કારની સ્થિતિનું નામ જ આત્માનુભૂતિ છે વર્તમાન પ્રગટ જ્ઞાનને પર-લક્ષ્યથી હઠાવીને સ્વદ્રવ્ય (ત્રિદાળી ધ્રુવ આત્મતત્ત્વ) માં કેન્દ્રિત કરવું એ જ આત્મસાક્ષાત્કારની સ્થિતિ છે. તે જ્ઞાનતત્ત્વથી રચાયેલ હોવાથી, જ્ઞાનતત્ત્વની ગ્રાહક હોવાથી અને સમ્યગ્જ્ઞાન-પરિણુતિની ઉત્પાદક હોવાથી જ્ઞાનમય છે. તેથી એ આત્માનુભૂતિ જ્ઞાયક, જ્ઞેય, જ્ઞાન અને જ્ઞસિરૂપ હોવા છતાં એ લેદોથી રહિત અલેદ અને અખંડ છે. તાત્પર્ય એ છે કે જાણનાર પણ સ્વયં આત્મા છે અને જે જાણવામાં આવે તે પણ સ્વયં આત્મા જ છે તથા જ્ઞાન-પરિણુતિ પણ આત્મામય થઈ રહી છે.

૧ તત્ત્વજ્ઞાન પાઠમાલા ભાગ ૧, પાઠ ૫.

૨ વીતરાગ-વિજ્ઞાન પાઠમાલા ભાગ ૩, પાઠ ૫.

આ જ્ઞાનમય દશા આનન્દમય પણ છે, એ જ્ઞાનાનન્દમય છે. તેમાં જ્ઞાન અને આનન્દનો ભેદ નથી. આ જ્ઞાન પણ ઇન્દ્રિયાતીત છે અને આનન્દ પણ ઇન્દ્રિયાતીત છે. આ અતીન્દ્રિય જ્ઞાનાનન્દની દશા જ ધર્મ છે. અતીન્દ્રિય જ્ઞાનાનન્દ સ્વભાવી ધ્રુવતત્ત્વ પર સંપૂર્ણ પ્રગટ જ્ઞાન-શક્તિની એકાગ્રતા થવી એ ધર્મમય દશા છે. તેથી એક માત્ર તે જ્ઞાનાનન્દ સ્વભાવી ધ્રુવતત્ત્વ જ ધ્યેય છે, સાધ્ય છે અને આરાધ્ય છે; તથા સુક્તિના પથિક તત્ત્વાભિલાષી માટે આશુચ્ચ જગત અધ્યેય, અસાધ્ય અને અનારાધ્ય છે.

આ ચૈતન્યભાવરૂપ આત્માનુભૂતિ જ કરવા યોગ્ય કાર્ય (કર્મ) છે, પરની કોઈપણ પ્રકારની અપેક્ષા વિના ચેતન આત્મા જ એનો કર્તા છે અને આ ધર્મપરણુતિરૂપ જ્ઞાનચેતના જ સમ્યક્ ક્રિયા છે. આમા કર્તા, કર્મ અને ક્રિયાના ભેદો દ્યનમાત્ર છે, એમ તો ત્રણેય જ્ઞાનમય હોવાથી અભિન્ન (અભેદ) જ છે.

ધર્મની શરૂઆત પણ આત્માનુભૂતિથી જ થાય છે અને પૂર્ણતા પણ એની જ પૂર્ણતા થતાં થાય છે, એનાથી ભિન્ન ધર્મની કોઈ દૃષ્ટના પણ કરી શકાય નહીં. આત્માનુભૂતિ જ આત્મધર્મ છે. સાધકના માટે એક માત્ર આ જ ઇષ્ટ છે. એને પ્રાપ્ત કરવી એ જ સાધકનું મૂળ પ્રયોજન છે

ઉક્ત પ્રયોજનની સિદ્ધિ માટે જે વાસ્તવિકતાઓનું જ્ઞાન આવશ્યક છે તેને પ્રયોજનભૂત તત્ત્વ કહે છે તથા તેના સંબંધમાં કરવામાં આવતો વિકલ્પાત્મક પ્રયત્ન જ તત્ત્વચિન્તાર કહેવાય છે.

‘હું કોણ છું?’ (જીવતત્ત્વ), ‘પૂર્ણ સુખ શું છે?’ (મોક્ષ તત્ત્વ), આ વૈચારિક પ્રક્રિયાના મૂળભૂત પ્રશ્નો છે. હું સુખ કેવી રીતે પ્રાપ્ત કરું અર્થાત્ આત્મા અતીન્દ્રિય-આનન્દની દશાને કેવી રીતે પ્રાપ્ત થાય? જીવ તત્ત્વ મોક્ષ તત્ત્વરૂપ કઈ રીતે પરિણમે? આત્માભિલાષી મુમુક્ષુના મનમાં નિરંતર આ જ મંથન ચાલ્યા કરતું હોય છે.

તે વિચારે છે કે ચેતન તત્ત્વથી ભિન્ન જડ તત્ત્વની ભક્તિ પણ લોકમાં છે. આત્મામાં પોતાની ભૂકના દારણે મેદુ-રાગ-દ્વેષની ઉત્પત્તિ

ધાય છે તથા શુભાશુભ ભાવોની પરિણતિમાં જ આ આત્મા ફસાઈ (બંધાઈ) રહ્યો છે. જ્યાં સુધી આત્મા પોતાના સ્વભાવને ઓળખી આત્મનિષ્ઠ ન થાય ત્યાં સુધી સુખ્યપણે મોહ-રાગ-દ્વેષની ઉત્પત્તિ થયા જ કરે. એની ઉત્પત્તિ રોકાઈ જાય એનો એકમાત્ર ઉપાય ઉપલબ્ધ જ્ઞાનનું આત્મકેન્દ્રિત થવું એ જ છે. એનાથી જ શુભાશુભ ભાવોનો અભાવ થઈ વીતરાગ ભાવ ઉત્પન્ન થાય અને તેથી એક સમય એવો આવે કે સમસ્ત મોહ-રાગ-દ્વેષનો અભાવ થતા આત્મા વીતરાગ-પરિણતિ-રૂપ પરિણમી જાય. ખીજા શબ્દોમાં કહીએ તો આત્મા પૂર્ણ જ્ઞાનાનંદ-મય પર્યાયરૂપ પરિણમી જાય.

આ વૈચારિક પ્રક્રિયા જ તત્ત્વવિચારની શ્રેણી છે. સ્વાનુભૂતિ પ્રાપ્ત કરવાની પ્રક્રિયા નિરંતર તત્ત્વમંથનની પ્રક્રિયા છે. પરંતુ તત્ત્વમંથનરૂપ વિકલ્પોથી પણ આત્માનુભૂતિ પ્રાપ્ત થાય નહીં, કેમ કે કોઈ પણ વિકલ્પ એવો નથી જે આત્માનુભૂતિ પ્રાપ્ત કરાવી દે. આત્માનુભૂતિ પ્રાપ્ત કરવા માટે સમસ્ત જગત ઉપરથી દૃષ્ટિ હટાવી લેવી પડે. સમસ્ત જગતથી એમ કહેવાનો આશય એ છે કે આત્માથી ભિન્ન શરીર, કર્મ વગેરે જડ (અચેતન) દ્રવ્ય તો પર છે જ, પોતાના આત્મા સિવાય અન્ય ચેતન પદાર્થ પણ પર છે તથા આત્મામાં પ્રત્યેક સમયે ઉત્પન્ન થતી વિકારી-અવિકારી પર્યાયો (દશા) પણ દૃષ્ટિનો વિષય બની શકતી નથી. એ બધાથી પણ ભિન્ન અગાંડ ત્રિકાળી ચૈતન્ય ધ્રુવ આત્મતત્ત્વ છે તે જ એકમાત્ર દૃષ્ટિનો વિષય છે અને તેના જ આશ્રયે આત્માનુભૂતિ પ્રગટ થાય છે કે જેને ધર્મ કહેવામાં આવે છે.

ખીજા શબ્દોમાં કહીએ તો રંગ, રાગ અને લેદથી પણ ભિન્ન ચેતનતત્ત્વ છે રંગ એટલે પુદ્ગલાદિ પર પદાર્થ, રાગ એટલે આત્મામાં ઝંડના શુભાશુભરૂપ રાગાદિ વિકારી ભાવ. અને લેદ એટલે શુણ્ણ-શુણી લેદ અને જ્ઞાનાદિ શુણ્ણના વિકાસ ન બધાં તારતમ્યરૂપ લેદ; આ બધાથી ભિન્ન જ્ઞાનાનંદ સ્વભાવી ધ્રુવ તત્ત્વ છે, તે જ એકમાત્ર આશ્રય કરવા યોગ્ય તત્ત્વ છે તેના પ્રતિ વર્તમાન જ્ઞાનના ઉગાડનું સર્વસ્વ સમર્પણ કરી કેવું એ જ આત્માનુભૂતિનો નાચો ઉપાય છે

પ્રશ્ન એ નથી કે આપની પાસે ભર્તમાનમાં પ્રગટરૂપ કેટલી જ્ઞાન-શક્તિ છે? પ્રશ્ન એ છે કે શું આપ તેને મૂર્ખપણે આત્મ કેન્દ્રિત કરી શકો છો? સ્વાનુભૂતિ માટે સ્વસ્થ ચિત્તવાળી વ્યક્તિને જેટલું જ્ઞાન પ્રાપ્ત છે તે પૂરતું છે પરંતુ પ્રગટ જ્ઞાનનું આત્મ-સ્વભાવમાં સર્વસ્વ સમર્પણ કરી દેવું એ એક અનિવાર્ય તત્ત્વ (શરત) છે, જેના વિના આત્માનુભૂતિ પ્રાપ્ત કરી શકાતી નથી. જો પ્રયોજનભૂત તત્ત્વોનો વિકલ્પાત્મક યથાર્થ નિર્ણય થઈ ગયો હોય તો અપ્રયોજનભૂત બહિર્લક્ષી જ્ઞાનની હિતાધિકતાથી કાઠ ફેર પડતો નથી, પરંતુ એક (આત્મ) નિષ્ઠતા અતિ આવશ્યક છે.

આ આત્મા પોતાની ભૂલથી પર્યાયમાં ગમે તેટલો ઉન્માર્ગી બને પરંતુ આત્મ-સ્વભાવ તેને કદીય છોડી દેતો નથી. પરંતુ જ્યાં સુધી આ આત્મા પોતાની દૃષ્ટિને સમસ્ત પર પદાર્થોથી હઠાવી લઈ આત્મ-નિષ્ઠ બને નહીં ત્યાં સુધી આત્મ-સ્વભાવની સાચી અનુભૂતિ પણ પ્રાપ્ત થઈ શકતી નથી.

આત્માનુભૂતિ પ્રાપ્ત કરવા માટે બાહ્ય સાધનોની રચના પણ અપેક્ષા નથી જેમ લોકમા પોતાની વસ્તુના ઉપલોગ માટે પૈસાનું ખર્ચ કરવું પડતું નથી તેમ આત્માનુભૂતિ માટે પણ બાહ્ય સાધનોની આવશ્યકતા નથી, કારણ કે પોતાને પોતાની પોતા દ્વારા જ અનુભૂતિ કરવાની છે. તેમા વળી પરની અપેક્ષા કેમ હોય? આત્માનુભૂતિમાં પરના સહયોગનો વિકલ્પ બાધક જ છે, સાધક નથી.

આત્માનુભૂતિના કાળમા પર સંબંધી વિકલ્પમાત્ર આત્માનુભૂતિની એકરસતાને ખંડિત કર્યા વિના રહેતો નથી તેથી એ નિશ્ચિત છે કે જે સાધક પોતાની સાધનામાં પરના સહયોગની આકાંક્ષાથી વ્યથ રહે છે તેના ભાગ્યમા માત્ર વ્યથતા જ રહે છે. તેને માધ્યની સિદ્ધિ પ્રાપ્ત થઈ શકતી નથી તેથી આત્માનુભવના વાર્ષ્વક સુમુદ્રઓએ પરના સહયોગની કલ્પનામા આકૃતિત નહીં રહેવું જોઈએ.

શુભાશુભ વિકલ્પો છૂટવાની પ્રક્રિયા અને ક્રમ શું છે? તથા

પર-નિરપેક્ષ આત્માનુભૂતિના માર્ગના પથિકની અંતરંગ અને બહિરંગ
દશા કેવી હોય છે? તે સ્વયં વિસ્તૃત વિષયો છે. એના પર અલગ
વિવેચન અપેક્ષિત છે

પ્રશ્ન:—

૧. આત્માનુભૂતિ કેને કહે છે? સ્પષ્ટ કરો.
૨. તત્ત્વવિચાર કેને કહે છે? સમજાવો.
૩. “આત્માનુભૂતિ અને તત્ત્વવિચાર” એ વિષય ઉપર એક નિબંધ લખો

છ કારકો

આચાર્ય કુન્દકુન્દ

(વ્યક્તિત્વ અને કર્તૃત્વ)

મંગલ ભગવાન્ વીરો, મંગલ ગૌતમો ગણી ।

મંગલ કુન્દકુન્દાર્યો, જૈનધર્મોડસ્તુ મંગલમ્ ॥

પરમ આધ્યાત્મિક સન્ત શ્રી કુન્દકુન્દાચાર્યદેવ સમગ્ર દિગંબર જૈન આચાર્ય પરંપરામા સર્વોચ્ચ સ્થાન પર ધિરાજી રહ્યા છે ભગવાન મહાવીર અને ગૌતમ ગણધર પછી તરત જ મંગલસ્વરૂપે તેમનું સ્મરણ કરવામાં આવે છે. પ્રત્યેક દિગંબર જૈન ઉપરોક્ત છંદ શાસ્ત્ર-સ્વાધ્યાય શરૂ કરતા પહેલાં હૃદયમાં શ્રદ્ધાપૂર્વક બોલે છે. દિગંબર મુનિઓ પોતાને કુન્દકુન્દાચાર્યની પરંપરાના કહેવડાવવામાં ગૌરવ અનુભવે છે.

દિગંબર જૈન સમાજ કુન્દકુન્દાચાર્યદેવના નામથી અને કામ (મહિમા) થી જેટલા પરિચિત છે તેટલા જ તેમના જીવન વિષે અપરિચિત છે. લોકેષણથી અલિપ્ત રહેવાવાળા અન્તર્નિમગ્ન શ્રી કુન્દકુન્દે પોતાના સંબંધમાં ક્યાંય કશું પણ લખ્યું નથી. ‘દ્વાદશાનુ-પ્રેક્ષા’ માં માત્ર નામનો ઉલ્લેખ છે. એ જ પ્રમાણે ‘બોધપાહુડ’ માં પોતાને, દ્વાદશાંગના જ્ઞાતા અને ચૌદ પૂર્વનો વિપુલ પ્રમાર કરનારા શ્રુતજ્ઞાની ભદ્રબાહુના શિષ્ય તરીકે ઓળખાવ્યા છે.

જો કે પશ્ચાત્ત્વર્તી અથકારોએ શ્રદ્ધા અને ભક્તિપૂર્વક તેમનો ઉલ્લેખ કર્યો છે, અને તેથી એમની મહાનતા પર પ્રકાશ પડે છે, તો પણ એમના જીવન સંબંધી કોઈ વિશેષ જાણકારી પ્રાપ્ત થતી નથી.

ઉપલબ્ધ બાણકારી અનુસાર એમને સમય વિક્રમ સંવત્સરે આરંભકાળ છે. શ્રુતસાગરસૂત્રિએ ‘પદ્ પ્રાભુત’ ની ટીકા-પ્રશસ્તિમાં એમને કલિકાલ-સર્વજ્ઞ કહ્યા છે. એમને કેટલીય ઋદ્ધિઓ પ્રાપ્ત થઈ હતી અને એમણે વિદેહક્ષેત્રમાં ખિરાજમાન વિદ્યમાન તીર્થંકર લગવાન શ્રી સીમંધરનાથનાં-સાક્ષાત્ દર્શન કર્યા હતાં વિક્રમ સંવત્ ૯૯૦ માં થઈ ગયેલા દેવસેનાચાર્યે પોતાના ‘દર્શનમાર’ નામના ગ્રંથમાં તે સંબંધી આ પ્રમાણે ઉલ્લેખ કર્યો છે.—

જહ પઞ્ચમણંદિનાહો, સીમધરસામિદિવ્યગણેણ ।

ળ વિવોદ્ધ તો સમણા કહ્ સુમગ્ગં પવાણંતિ ॥

શ્રી સીમંધરસ્વામી પાસેથી પ્રાપ્ત થયેલ દિવ્યજ્ઞાન દ્વારા શ્રી પદ્મનંદિનાથે (શ્રી કુંદકુંદાચાર્યદેવે) બોધ ન આપ્યો હોત તો મુનિજનો સાચા માર્ગને કેવી રીતે બાણત ?

એમનું મૂળ નામ પદ્મનંદિ છે કૌણ્ડકુણ્ડપુરના બાસી હોવાથી તેઓ કુંદકુંદાચાર્ય કહેવાવા લાગ્યા.

કુંદકુંદાચાર્યદેવના નીચે લખેલા ગ્રંથો ઉપલબ્ધ છે—સમયસાર, પ્રવચનસાર, પંચાસ્તિકાય, નિયમસાર, અષ્ટપાહુડ, દ્વાદશાનુપ્રેક્ષા અને દશલક્ષિત. રચણુસાર અને મૂલાચાર પણ એમના જ ગ્રંથો કહેવામાં આવે છે. કહેવાય છે કે એમણે ચોર્યાસી પાહુડ લખ્યાં હતાં. એમ પણ કહેવાય છે કે એમણે ‘પદ્મ ડાગમ’ના પ્રથમ ત્રણ ખંડો પર ‘પરિકર્મ’ નામની ટીકા લખી હતી, જે ઉપલબ્ધ નથી.

સમયસાર જૈન અધ્યાત્મનુ પ્રતિષ્ઠાપક અદ્વિતીય મહાન શાસ્ત્ર છે. પ્રવચનસાર અને પંચાસ્તિકાયમાં જૈન સિદ્ધાંતોનું વિશદ વિવેચન છે. આ ત્રણેને નાટકત્રયી, પ્રાભુતત્રયી અને કુંદકુંદત્રયી પણ કહેવામાં આવે છે આ ત્રણે ગ્રંથો પર આચાર્ય અમૃતચંદ્રે સંસ્કૃત ભાષામાં ગંભીર ટીકાઓ લખી છે. એના પર આચાર્ય જયસેનની સંસ્કૃત ટીકાઓ પણ ઉપલબ્ધ છે.

લગભગ આઝીમ વર્ષથી આચાર્ય કુંદકુંદના ગ્રંથોને આધ્યાત્મિક સત્પુરુષ શ્રી કાનજીસ્વામીએ જન-જનની વસ્તુ બનાવી નીધી છે તેમણે

એ ગ્રંથો પર પ્રવચનો કર્યાં, સસ્તાં મુદ્રણ પ્રકાશન કરાવ્યાં તથા
 મોનગઢ (ઝોરાપટ્ટ)માં પરમાગમ મંદિરનું નિર્માણ કરાવીને એમાં
 સંગેમરમરના પાટિયા ઉપર સમયસાર, પ્રવચનસાર, પંચાસ્તિકાચ અને
 નિયમસાર સંસ્કૃત ટીકા સહિત તથા અષ્ટપાહુડ ઉત્કૃષ્ટ કરાવીને એમને
 ભૌતિક દૃષ્ટિએ પણ અમર કરી દીધા છે. આ પરમાગમ મંદિર એક
 દર્શનીય તીર્થ બની ગયું છે

આ પાઠ કુદકુદાચાર્યના પ્રવચનસાર અને પંચાસ્તિકાચ અને તે
 પરની ટીકાઓનો આધાર લઈ લખવામાં આવ્યો છે જૈન અધ્યાત્મ
 અને સિદ્ધાંતનો મર્મ જાણવા માટે પાઠકોએ કુદકુદના ગ્રંથોનું ગંભીર
 અધ્યયન અવશ્ય કરવું જોઈએ

પ્રવચનકાર:—

एस सुरासुरमणुसिदवंदिदं धोदवाङ्कम्ममलं ।

पणमामि वड्डमाणं तित्थ वम्मस्स कत्तार ॥ १ ॥

આ પ્રવચનસાર નામનું મહાશાસ્ત્ર છે. આચાર્ય કુન્દકુન્દદેવે આજથી આશરે બે હજાર વર્ષ પહેલાં તે રચ્યું હતું આ ગ્રંથરાજ જેવો મહાન છે તેવી જ તેના ઉપર તત્ત્વદીપિકા નામની મહાન ટીકા આચાર્ય અમૃતચંદ્રે સંસ્કૃત ભાષામાં લખેલી છે. એના ત્રણ મહા અધિકાર છે —

- (૧) જ્ઞાનતત્ત્વ પ્રજ્ઞાપન, (૨) જ્ઞેયતત્ત્વ પ્રજ્ઞાપન,
(૩) ચરણાનુયોગસૂચક ચૂલિકા

અહીં એના જ્ઞાનતત્ત્વ પ્રજ્ઞાપન અધિકારની ગાથા ૧૬ મી ચાલે છે એમાં એમ ફરમાવ્યું છે કે શુદ્ધોપયોગ વડે થતી શુદ્ધાત્માની પ્રાપ્તિ અન્ય કારકોથી નિરપેક્ષ હોવાથી અત્યન્ત સ્વાધીન છે, લેશમાત્ર પણ પરાધીન નથી. તાત્પર્ય એ છે કે અતીન્દ્રિયજ્ઞાન અને અતીન્દ્રિયઆનંદની પ્રાપ્તિ માટે રંચમાત્ર પણ પરના સહયોગની આવશ્યકતા નથી. ગાથા આ પ્રમાણે છે:—

तद् सो लद्धराहावो सव्यण्हू सव्वलोगपदिमहिदो ।

भूदो सयमेवान्न हवदि सयंसुत्ति णिहिद्वो ॥ १६ ॥

સ્વભાવને પામેલો આત્મા સર્વજ્ઞ અને સર્વ લોકના અધિપતિઓથી પૂજિત સ્વયમેવ થયો હોવાથી ‘સ્વયભૂ’ છે—એમ શ્રી જિનેન્દ્રદેવે કહ્યું છે.

આચાર્ય અહીં એમ કહેવા ઇચ્છે છે કે નિશ્ચયથી પરની માથે આત્માને કારકપણાનો કોઈ સંબંધ નથી શુદ્ધાત્મસ્વભાવની પ્રાપ્તિને માટે આ હવે બાહ્ય મામલો (પર પદાર્થોના સહયોગ) ની આકાંક્ષા વડે વ્યર્થ જ દુખી થઈ રહ્યો છે.

જિજ્ઞાસુ :—

કારકપણાના નબળા એ શું વસ્તુ છે? કારક કોને કહે છે? કૃપા કરીને એ સમજાવો

પ્રવચનકાર :—

જે ક્રિયાનો જનક હોય. ક્રિયાનિષ્પત્તિમાં પ્રયોજક હોય, તેને કારક કહે છે ‘ક્રોતિ ક્રિયાં નિર્વર્તયતીતિ કારક’ આ પ્રમાણે એની વ્યુત્પત્તિ છે તાત્પર્ય એ છે કે જે કોઈને કોઈ સ્વરૂપે ક્રિયા-વ્યાપાર પ્રત્યે પ્રયોજક હોય તે જ કારક હોઈ શકે છે, અન્ય નહીં.

કારકો છ છે—(૧) કર્તા (૨) કર્મ (૩) કરણ (૪) સંપ્રદાન (૫) અપાદાન અને (૬) અધિકરણ.

જે સ્વતંત્રપણે (સ્વાધીનતાથી) કરે તે કર્તા છે, કર્તા જેને પ્રાપ્ત કરે તે કર્મ છે, માધકતમ એટલે ઉત્કૃષ્ટ સાધનને કરણ કહે છે, કર્મ જેને અર્પણ કરવામા આવે અથવા જેના માટે કરવામાં આવે તે સંપ્રદાન છે. જેમાથી કર્મ કરવામા આવે તે ક્રુવવસ્તુ અપાદાન છે, અને જેમા અર્થાત્ જેના આધારે કર્મ કરવામાં આવે તે અધિકરણ છે

આ છ કારકો વ્યવહાર અને નિશ્ચયના ભેદથી બે પ્રકારના છે. જ્યાં પરના નિમિત્તથી કાર્યની સિદ્ધિ કહેવામા આવે છે ત્યા વ્યવહાર કારક છે, અને જ્યા પોતાના જ ઉપાદાનકારણથી કાર્યની સિદ્ધિ કહેવામાં આવે છે ત્યા નિશ્ચય કારક છે

વ્યવહાર કારકો આ પ્રમાણે ઘટાવવામા આવે છે—કુભાર કર્તા છે; ઘડો કર્મ છે, ઢંડ, ચક્ર વગેરે કરણ છે, કુભાર જળ ભરનાર માટે ઘડો બનાવે છે, તેથી જળ ભરનાર સંપ્રદાન છે, ટોપલીમાથી માટી લઈને ઘડો બનાવે છે તેથી ટોપલી અપાદાન છે, અને જમીનના આધારે ઘડો બનાવે છે તેથી જમીન અધિકરણ છે અહીં બધાય કારકો જુદાં જુદાં છે

પરમાર્થે કોઈ દ્રવ્ય કોઈનું કર્તા-કર્તા થઈ શકતું નથી, માટે આ છ વે વ્યવહાર કારકો અસત્ય છે. તેઓ માત્ર ઉપચરિત અસદ્ભૂત વ્યવહાર નયથી કહેવામા આવે છે નિશ્ચયથી કોઈ દ્રવ્યને અન્ય દ્રવ્ય સાથે કારકપણાનો સંબંધ છે જ નહીં

નિશ્ચય કારકો આ પ્રમાણે ઘટાવવામા આવે છે—માર્ગી સ્વતંત્રપણે

ઘડાઈપ કાર્યને પ્રાપ્ત થાય છે તેથી માટી કર્તા છે અને ઘડો કર્મ છે. અથવા ઘડો માટીથી અભિન્ન છે તેથી માટી પોતે જ કર્મ છે; પોતાના પરિણમન સ્વભાવથી માટીએ ઘડો બનાવ્યો તેથી માટી પોતે જ કરણ છે; માટીએ ઘડાઈપ કર્મ પોતાને જ અર્પણ કર્યું તેથી માટી પોતે જ સપ્રદાન છે, માટીએ પોતાનામાંથી પિઠરૂપ અવસ્થા નષ્ટ કરીને ઘડાઈપ કાર્ય કર્યું અને પોતે તો ધ્રુવ ગઈ તેથી તે પોતે જ અપાદાન છે; માટીએ પોતાના જ આધારે ઘડો બનાવ્યો તેથી પોતે જ અધિકરણ છે આ રીતે નિશ્ચયથી છ એ કારકો એક જ દ્રવ્યમા છે

પરમાર્થે એક દ્રવ્ય બીજા દ્રવ્યને મહાય કરી શકતું નથી તથા દ્રવ્ય પોતે જ. પોતાને, પોતાથી, પોતાને માટે, પોતાનામાંથી, પોતાનામાં કરતું હોવાથી આ નિશ્ચય છ કારકો જ પરમ મત્ય છે.

ઉપરોક્ત રીતે દ્રવ્ય પોતે જ પોતાની અનંતશક્તિરૂપ સંપન્નથી પરિપૂર્ણ છે, તેથી પોતે જ છ કારકરૂપ થઈને પોતાનું કાર્ય નિપજાવવાને સમર્થ છે, તેને બાહ્યસામગ્રી કાઈ સહાય કરી શકતી નથી. માટે કેવળજ્ઞાન પ્રાપ્ત કરવાના ઇચ્છુક આત્માએ બાહ્ય સામગ્રીની અપેક્ષા રાખી પરત્ર થવું નિર્રથક છે. શુદ્ધોપયોગમા લીન આત્મા પોતે જ છ કારકરૂપ થઈને કેવળજ્ઞાન પ્રાપ્ત કરે છે તે આત્મા પોતે અનંત શક્તિવાળા જ્ઞાયકસ્વભાવ વડે સ્વત્ર છે અને તેથી પોતે જ કર્તા છે, પોતે અનંત શક્તિવાળા કેવળજ્ઞાનને પ્રાપ્ત કરતો હોવાથી કેવળજ્ઞાન કર્મ છે, અથવા કેવળજ્ઞાનથી પોતે અભિન્ન હોવાથી આત્મા પોતે જ કર્મ છે; પોતાના અનંત શક્તિવાળા પરિણમનસ્વભાવરૂપ ઉત્કૃષ્ટ સાધન વડે કેવળ જ્ઞાન પ્રગટ કરતો હોવાથી આત્મા પોતે જ કરણ છે, પોતાને જ કેવળજ્ઞાન અર્પણ કરે છે, તેથી આત્મા પોતે જ સપ્રદાન છે. પોતાનામાંથી મતિ-શ્રુતાન્તિ અપૂર્ણ જ્ઞાન દૂર કરીને કેવળજ્ઞાન પ્રગટ કરે છે અને પોતે મહત્ જ્ઞાનસ્વભાવ વડે ધ્રુવ રહે છે, તેથી પોતે જ અપાદાન છે. પોતાનામાં જ અર્થાત્ પોતાના જ આધારે કેવળજ્ઞાન પ્રગટ કરે છે, તેથી પોતે જ અધિકરણ છે આ રીતે સ્વયં (પોતે જ) છ કારકરૂપ થતો હોવાથી તે 'સ્વયંભૂ' કહેવાય છે.

આ તો આત્માની શુદ્ધ પર્યાયની વાત થઈ. આત્માના વિકારી ભાવો અને જ્ઞાનાવરણાદિ કર્મોમાં તો પરસ્પર કારકપણાનો સંબંધ હોય છે.

પ્રવચનકાર:—

નહીં. બધા દ્રવ્યોની પ્રત્યેક પર્યાયમાં છ કારકો નિશ્ચયથી પોતાનાં પોતાનામાં જ વર્તે છે, તેથી આત્મા અને પુદ્ગલ-ભલે તે શુદ્ધ દશામાં હોય કે અશુદ્ધ દશામાં, છ એ કારકરૂપ પોતે જ પરિણમન કરે છે, અન્ય કારકોની (નિમિત્ત કારણોની) અપેક્ષા રાખતાં નથી.

કુન્દકુન્દાચાર્યદેવે પોતાના ‘પંચાસ્તિકાય’ નામના મહાગ્રંથમાં આનો ઉલ્લેખ કર્યો છે. પંચાસ્તિકાયની ૬૨ મી ગાથાની ટીકા લખતાં અમૃતચંદ્રાચાર્યદેવે ખૂબ સ્પષ્ટ ખુલાસો કર્યો છે—જે આ પ્રમાણે છે:—

(૧) પુદ્ગલ સ્વતંત્રપણે દ્રવ્યકર્મને કરતું હોવાથી પુદ્ગલ પોતે જ કર્તા છે, (૨) દ્રવ્યકર્મને પ્રાપ્ત કરતું—પહોંચતું હોવાથી દ્રવ્યકર્મ કર્મ છે, અથવા દ્રવ્યકર્મથી પોતે અભિન્ન હોવાથી પુદ્ગલ પોતે જ કર્મ (કાર્ય) છે; (૩) પોતે દ્રવ્યકર્મરૂપે પરિણમવાની શક્તિવાળું હોવાથી પુદ્ગલ પોતે જ કરણ છે, (૪) પોતાને દ્રવ્યકર્મરૂપ પરિણામ અર્પણ કરતું હોવાથી પુદ્ગલ પોતે જ સ પ્રદાન છે, (૫) પોતાનામાંથી પૂર્વ પરિણામનો વ્યય કરીને દ્રવ્યકર્મરૂપ પરિણામ કરતું હોવાથી તથા પુદ્ગલ દ્રવ્યરૂપે ધ્રુવ રહેતું હોવાથી પુદ્ગલ પોતે જ અપાદાન છે; (૬) પોતાનામાં અર્થાત્ પોતાના આધારે દ્રવ્યકર્મ કરતું હોવાથી પુદ્ગલ પોતે જ અધિકરણ છે

તે જ પ્રમાણે (૧) જીવ સ્વતંત્રપણે જીવભાવને કરતો હોવાથી જીવ પોતે જ કર્તા છે; (૨) જીવભાવને પ્રાપ્ત કરતો—પહોંચતો હોવાથી જીવભાવ કર્મ છે અથવા જીવભાવથી પોતે અભિન્ન હોવાથી જીવ પોતે જ કર્મ છે, (૩) પોતે જીવભાવરૂપે પરિણમવાની શક્તિવાળો હોવાથી જીવ પોતે જ કરણ છે, (૪) પોતાને જીવભાવ અર્પણ કરતો હોવાથી જીવ પોતે જ સ પ્રદાન છે, (૫) પોતાનામાંથી પૂર્વ ભાવનો વ્યય કરીને

(નવીન) જીવભાવ કરતો હોવાથી અને જીવ દ્રવ્યરૂપે ધ્રુવ રહેતો હોવાથી જીવ પોતે જ અપાદાન છે; (૬) પોતાનામાં અર્થાત્ પોતાના આધારે જીવભાવ કરતો હોવાથી જીવ પોતે જ અધિકગુણ છે.

વસ્તુતઃ કર્મ પોતે જ છ કારકરૂપ પરિણુમે છે તેથી અન્ય કારકો (અન્યનાં છ કારકો) ની અપેક્ષા રાખતું નથી. તે જ પ્રમાણે જીવ પોતે જ છ કારકરૂપ પરિણુમે છે તેથી અન્યનાં છ કારકોની અપેક્ષા રાખતો નથી; માટે નિશ્ચયથી કર્મનો કર્તા જીવ નથી અને જીવનો કર્તા કર્મ નથી.

નિશ્ચયથી પુદ્ગલ દ્રવ્ય જ્ઞાનાવરણાદિ કર્મયોગ્ય પુદ્ગલ સ્કંધો રૂપે પરિણુમે છે અને જીવ દ્રવ્ય પણ પોતાના ઔદયિકાદિ ભાવોરૂપે સ્વયં પરિણુમે છે. બેઉનાં કારકો એકબીજાથી તદ્દન લિન્ન અને નિરપેક્ષ છે, તેથી ખરેખર કોઈ દ્રવ્યનાં કારકોને કોઈ અન્ય દ્રવ્યનાં કારકોની અપેક્ષા હોતી નથી.

જિજ્ઞાસુ:—

આ જાણવાથી શું લાભ છે ?

પ્રવચનકાર:—

એ સ્પષ્ટ છે કે જ્યાં સુધી શ્રદ્ધાનમાં એવી માન્યતાનો સદ્ભાવ રહે કે ‘ અન્ય દ્રવ્ય તેનાથી લિન્ન અન્ય દ્રવ્યની ઉત્પાદ-વ્યયરૂપ ક્રિયા-પરિણુતિનો કર્તા વગેરે હોય છે ’ ત્યાં સુધી ગિચ્ચાત્વ દશા રહે છે. તથા જ્યારથી શ્રદ્ધાનમાં એવું સ્થાન વસ્તુભૂત એવો આ વિચાર લે છે કે ‘ દરેક દ્રવ્ય પોતાની ક્રિયાપરિણુતિનો કર્તા વગેરે ખુદ પોતે છે, આ આત્મા પોતાના અજ્ઞાનવશ ખુદ પોતે સંસારને પાત્ર બનેલો છે અને પોતાના પુરુષાર્થ વડે તેનો નાશ કરીને ખુદ પોતે જ મોક્ષને પાત્ર બનશે ’ ત્યારથી આત્માની સમ્યગ્દર્શનરૂપ અવસ્થાનો પ્રારંભ થાય છે અને એના આધારે જંમ-જેમ ચારિત્રમાં પર નિરપેક્ષતા આવતાં સ્વાવગ્ગબનમાં વૃદ્ધિ થતી જાય છે તેમ-તેમ સમ્યગ્દષ્ટિનો ઉક્ત વિચાર આત્મચર્યાતું સ્વરૂપ ધારણ કરી પરમ સમાધિ દશામાં પરિણુમી જાય

છે. તેથી જ અન્ય દ્રવ્ય તેનાથી ભિન્ન અન્ય દ્રવ્યની ક્રિયાપરિણતિનો કર્તા છે, કર્મ છે, કરણ છે, સંપ્રદાન છે, અપાદાન છે, અધિકરણ છે એ વ્યવહારથી જ કહેવામાં આવે છે; નિશ્ચયથી તો દરેક દ્રવ્ય પોતાની ક્રિયાપરિણતિનો પોતે જ કર્તા છે, પોતે જ કર્મ છે, પોતે જ કરણ છે, પોતે જ સંપ્રદાન છે, પોતે જ અપાદાન છે અને પોતે જ અધિકરણ છે; એ જ સિદ્ધ થાય છે.

અનાદિકાળથી આ જીવ નિશ્ચય છ કારકોને ભૂટીને પોતાના વિકલ્પ વડે માત્ર વ્યવહાર છ કારકોનું અવલંબન કરતો આવ્યો છે, તેથી તે સંસારને પાત્ર બનેલો છે; જ્યારે તે નિશ્ચય છ કારકોનો યથાર્થ નિર્ણય કરીને પુરુષાર્થ વડે પોતાના ત્રિકાળી જ્ઞાયકસ્વભાવનો આશ્રય લઈ શુદ્ધાત્માનુભૂતિ કરે છે ત્યારે મોક્ષમાર્ગનો પ્રારંભ થાય છે તેથી જીવન સંશોધનમાં નિશ્ચય છ કારકોનું સમ્યગ્જ્ઞાન કરવું પ્રયોજન-ભૂત છે, કાર્યકારી છે.

અહીં એમ કહેવામાં આવ્યું છે કે નિશ્ચયથી પરની સાથે આત્માને કારકપણનો સંબંધ નથી. માટે શુદ્ધાત્મસ્વભાવની પ્રાપ્તિ માટે સામગ્રી (બાહ્ય સાધન) શોધવાની-મેળવવાની વ્યવસ્થાથી જીવ (નકામા જ) પરત્ર થાય છે.

વિજ્ઞાતુઃ—

આજે આપે અમને નિશ્ચય અને વ્યવહાર છ કારકોના સંબંધમાં જે બતાવ્યું તેનાથી અમને ખૂબ લાલ થયો, પરંતુ એક વાત સમજમાં ન આવી કે આપે કારકો છ જ કેમ બતાવ્યાં? અમે તો સાંભળેલું કે કારકો આઠ હોય છે. સંબંધ અને સંબોધનને કારક કેમ કહ્યાં નહીં?

પ્રશ્નચતુરકારઃ—

સંબોધનનો તો કારક હોવાનો પ્રશ્ન જ નથી ઊઠતો, પરંતુ સંબંધ પણ કારક નથી. આ બન્નેનો ક્રિયા સાથે કોઈ સંબંધ નથી. જે કોઈ ને કોઈ રૂપે ક્રિયા-વ્યાપાર પ્રતિ પ્રયોજક હોય છે તેને જ કારક કહેવામાં

આવે છે. સંબંધ અને મંબોધન ક્રિયા પ્રત્યે પ્રયોજક નથી, તેથી તેમને કારકોમાં ગણવામાં આવેલાં નથી.

છ કારકોની વ્યવસ્થાને સમજીને પરથી દૃષ્ટિ હુકાવીને આત્મ-નિમગ્ન થવાનો અભ્યાસ રાખવો ! તેથી તમારું કલ્યાણ થશે !!

પ્રશ્ન.—

૧. કારક કોને કહે છે ? તે કેટલા છે ? દરેકની પરિભાષા જણાવો
૨. સંબંધને કારક કેમ માનવામાં આવેલ નથી ?
૩. વ્યવહાર અને નિશ્ચય કારકોને ઉદાહરણો પર પ્રદિત કરી બતાવો
૪. ‘સ્વયંભૂ’ કોને કહે છે ?
- ૫ આચાર્ય કુંદકુંદના વ્યક્તિત્વ અને કર્તૃત્વનો પરિચય આપો

સિદ્ધાન્તચક્રવર્તી નેમિચંદ્રાચાર્ય

(વ્યક્તિત્વ અને કર્તૃત્વ)

જહ ચક્કેણ ચ ચક્કી, છક્કવંઢ સાહિય અવિડધેણ ।

તહ મહ ચક્કેણ મયા, છક્કવંઢ સાહિયં સમ્મ ॥

“જેવી રીતે સુદર્શનચક્ર વડે ચક્રવર્તી છ ખંડોને સાધે છે (છતી લે છે), તેવી રીતે મે (નેમિચંદ્રે) પોતાના બુદ્ધિરૂપી ચક્ર વડે પટ્ટપાડાગમરૂપ મહાન સિદ્ધાન્તને સાધ્યા છે ” તેથી તેઓ સિદ્ધાન્તચક્રવર્તી કહેવાયા તેઓ પ્રમિદ્ધ રાજા ચામુડરાયના સમકાલીન હતા, અને ચામુડરાયનો સમય અગિયારમા સદ્કાનો પૂર્વાર્ધ છે, તેથી આચાર્ય નેમિચંદ્ર પણ આ સમયમા ભારતભૂમિને અલંકૃત કરી રહ્યા હતા.

તેઓ કોઈ સાધારણ વિદ્વાન ન હતા, એમણે જ્યેલા ગોમ્મટસાર છવકાંડ, ગોમ્મટસાર કર્મકાંડ, ત્રિલોકસાર, લખિધસાર, કપલ્લાસાર વગેરે ઉપલબ્ધ થયો તેમની અસાધારણ વિદ્વત્તા અને “સિદ્ધાન્તચક્રવર્તી” પદવીને સાર્થક કરે છે

એમણે ચામુડરાયના આગ્રહથી ત્રિદ્વાત-થયોના સાર રૂપે ગોમ્મટસાર ગ્રંથની રચના કરી છે, જેના છવકાંડ અને કર્મકાંડ નામના બે મહા-અધિકાર છે છવકાંડની અધિકાર સંખ્યા ૨૨ અને ગાથા સંખ્યા ૭૩૩ છે અને કર્મકાંડની અધિકાર સંખ્યા ૬ તથા ગાથા સંખ્યા ૬૭૨ છે આ સમગ્ર ગ્રંથનું પીળું નામ પચસ ગ્રંથ પણ છે, કેમ કે તેના નીચે જણાવેલી પાંચ વાતોનું વર્ણન છે—(૧) બધ (૨) બધ્યમાન (૩) બંધસ્વામી (૪) બધહેતુ અને (૫) બધલેદ.

પૂર્વ પરપરાથી પ્રાપ્ત જૈન સાહિત્યમાં આચાર્ય ધરસૈનના શિષ્ય પુષ્પદન્ત અને ભૂતળલિ દ્વારા રચાયેલું પટ્ટણઠાગમ સર્વથી અધિક પ્રાચીન રચના છે. તેમાં પ્રથમ ખંડમાં જીવની અપેક્ષાએ અને બાકીના ખંડોમાં જીવો અને કર્મોના સંગ્રહથી અન્ય અનેક વિષયોનું વિવેચન થયેલું છે. એને લક્ષમાં રાખીને નેમિચંદ્ર સિદ્ધાંતચક્રવર્તીએ ગોમ્મટ-સારની રચના કરી અને એને જીવકાંડ અને કર્મકાંડ એમ બે ભાગોમાં વિભાજીત કરી ગોમ્મટસારમાં પટ્ટણઠાગમનો પૂર્ણ સાર આવી ગયો છે.

ગોમ્મટસાર ગ્રંથ ઉપર મુખ્યત્વે ચાર ટીકાઓ ઉપલબ્ધ છે. એક છે—અભયચંદ્રાચાર્યની સંસ્કૃત ટીકા ‘મદ્દપ્રબોધિકા’ જે જીવકાંડની ૩૮૩ ગાથા સુધી જ મળી આવે છે બીજી કેશવવર્ણીની સંસ્કૃત મિશ્રિત કન્નડ ટીકા ‘જીવતત્ત્વપ્રદીપિકા’ છે જે સંપૂર્ણ ગોમ્મટસાર પર વિસ્તૃત ટીકા છે અને જેમાં ‘મદ્દપ્રબોધિકા’નું પૂરું અનુસરણ કરવામાં આવ્યું છે ત્રીજી છે—‘નેમિચંદ્રાચાર્યની સંસ્કૃત ટીકા ‘જીવ-તત્ત્વપ્રદીપિકા’ જે પહેલાંની બન્ને ટીકાઓના પૂરેપૂરા અનુસરણ સહિત સંપૂર્ણ ગોમ્મટસાર ઉપર યથેષ્ટ વિસ્તાર સાથે લખવામાં આવી છે અને ચોથી છે પંડિત ટોડરમલની ભાષા ટીકા ‘સમ્યગ્જ્ઞાનચ દ્રિકા’ જેમાં સંસ્કૃત ટીકાના વિષયને ખૂબ સ્પષ્ટ કરવામાં આવેલો છે એનું અનુસરણ કરીને હિંદી, અંગ્રેજી તથા મરાઠી અનુવાદોનું નિર્માણ થયું છે.

ગોમ્મટસાર ગ્રંથ જૈન વિદ્યાલયોનો નિયમિત પાઠ્યગ્રંથ છે. એના જીવકાંડ નામના મહા-અધિકારના પ્રથમ અધિકારમાં ગુણસ્થાનોની ચર્ચા બહુ વિસ્તારપૂર્વક કરવામાં આવેલી છે. એને ધ્યાનમાં રાખીને આ પાઠ લખવામાં આવ્યો છે ગુણસ્થાનોના મળઘમાં વિશેષ જાણકારી માટે ગોમ્મટસાર જીવકાંડનું અધ્યયન કરવું જોઈએ.

૧ આ નેમિચંદ્રાચાર્ય, સિદ્ધાન્તચક્રવર્તી નેમિચંદ્રાચાર્યની ભિન્ન છે.

ચૌદ ગુણસ્થાનો

બધા જીવોને પાંચ ભાવોમાંથી યથાસંભવ કોઈને જે, કોઈને ત્રણ, કોઈને ચાર અને કોઈને પાંચેય ભાવો હોય છે આ ભાવો આ પ્રમાણે છે -

(૧) ઔપશમિક (૨) ક્ષાયિક (૩) ક્ષાયોપશમિક (૪) ઔદયિક અને (૫) પારિણામિક

આ જીવોના નિજભાવ છે એમાં પ્રારંભના ચાર ભાવો નિશ્ચય-નયથી સ્વયં જીવકૃત હોવા છતાં વ્યવહાર નયથી યથાયોગ્ય કર્મોના ઉપશમ, ક્ષય, ક્ષયોપશમ અને ઉદયનું નિમિત્ત પામીને થાય છે, તેથી એમના ઔપશમિક, ક્ષાયિક, ક્ષાયોપશમિક અને ઔદયિક એ નામો માર્ધક છે, તથા દરેક જીવના અનાદિનિધન, એકરૂપ, કર્મોપાધિનિરપેક્ષ, સહજ સ્વભાવની 'પરિણામ' સંજ્ઞા છે અને આવો પરિણામ જ પારિણામિક ભાવ કહેવાય છે આ પ્રકરણમાં 'ગુણ' શબ્દ વડે આ ભાવોનું ગ્રહણ કરવામા આવ્યું છે. માત્ર મોહ અને યોગના નિમિત્તથી થતા આ ભાવોની (ગુણોની) તારતમ્યતા વડે જે ચૌદ 'સ્થાન' બને છે, તેને ચૌદ ગુણસ્થાનો કહે છે તે નીચે પ્રમાણે છે -

(૧) મિથ્યાત્વ (૨) સાસાદન (૩) મિશ્ર (૪) અવિરત સમ્યક્ત્વ (૫) દેશવિરત (૬) પ્રમત્ત સંયત (૭) અપ્રમત્ત સંયત (૮) અપૂર્વકરણ (૯) અનિવૃત્તિકરણ (૧૦) સૂક્ષ્મસામ્પરાય (૧૧) ઉપશાન્તક્રયાય (૧૨) ક્ષીણક્રયાય (૧૩) સયોગકેવળી જિન (૧૪) અયોગકેવળી જિન.^૧
(૧) મિથ્યાત્વ

મિથ્યા પદનો અર્થ વિતથ, વ્યલીક, વિપરીત અને અસત્ય છે. જે જીવોની પ્રયોજનભૂત જીવાદિ પદાર્થો સંબંધી ગ્રંથા અસત્ય હોય

^૧ મિચ્છો સાસન મિસ્મો, અવિરદ મમ્મોય દેશવિરદોય ।

વિરદા પમત્ત ડદરો. અપુવ્વ અણિયદ્ધિ મુહ્મો ય ॥ ૯ ॥

વ્યસત સ્વીણમોહો, મજોગ કેવલિ જિણો અયોગીય ।

ચચ્ચદસ જીવ સમાસા, કમેણ સિદ્ધા ય જાદવ્વા ॥ ૧૦ ॥

—જોગમ્મસાર જીવકાંડ.

છે, એમના મમુચ્ચયરૂપ એ ભાવને મિથ્યાત્વ ગુણસ્થાન કહે છે જેમ પિત્તજ્વરથી પીડાતા જીવને મધુર રસ ડુચ્છતો નથી તેમ જ મિથ્યાદષ્ટિ જીવને મમ્યક્ષત્તત્રયરૂપ આત્મધર્મ ડુચ્છતો નથી મિથ્યાત્વી જીવને સ્વ-પર વિવેક હોતો નથી અર્થાત્ તેને સ્વાનુભૂતિપૂર્વક વિપરીત અભિનિવેશ રહિત તત્ત્વાર્થશ્રદ્ધાન હોતું નથી તથા તેને દેવ-શાસ્ત્ર-ગુરુની યથાર્થ શ્રદ્ધા હોતી નથી

મિથ્યાદર્શનના બે ભેદ છે—અગૃહીત અને ગૃહીત. એકેન્દ્રિયાદિ બધાય સંસારી જીવોને પ્રવાહરૂપે જે અજ્ઞાનભાવરૂપ મિથ્યા માન્યતા આવી આવે છે, જેના વડે જીવની દેહાદિ જડ પદાર્થોમા અને એમના નિમિત્તથી જ્ઞાપન્ન થતા રાગાદિ ભાવોમા એકત્વબુદ્ધિ ણની રહે છે તે અગૃહીત મિથ્યાદર્શન છે એના સદ્ભાવમાં જીવાદિ પદાર્થોના યથાર્થ સ્વરૂપને નહીં જાણનારા એવા જીવો વડે કલ્પિત જે અન્યથા માન્યતા નવી અંગીકાર કરવામાં આવે છે તેને ગૃહીત મિથ્યાદર્શન કહે છે.

(૨) સાસાદન

મમ્યદર્શનની વિરાધનાને આસાદન કહે છે તથા એની સાથે જે ભાવ હોય છે તેને સાસાદન કહે છે જે ઔપશમિક સમ્યક્દષ્ટિ જીવે અનતાનુબંધી કષાયના ઉત્થવશ ઔપશમિક સમ્યક્દર્શનના કાળમાં ઓછામા ઓછો એક ગમય અને વધારેમા વધારે છ આવલિકાળ બાકી રહેતા સમ્યક્દર્શનરૂપી ગ્તવર્ણના શિખર ઉપરથી ચ્યુત થઈને મિથ્યાદર્શનરૂપી ભૂમિના મન્મુળ થવાથી સમ્યક્દર્શનનો તો નાશ કરી દીધો છે, પરંતુ મિથ્યાદર્શનને પ્રાપ્ત થયો નથી તે જીવની આ અવસ્થાને સાસાદન ગુણસ્થાન કહે છે.

આ ગુણસ્થાનનું 'પૂરું' નામ સાસાદન સમ્યક્ત્વ છે સાસાદન પદની સાથે સમ્યક્ત્વ પદનો પ્રયોગ ભૂતપૂર્વ ન્યાયની અપેક્ષાએ થયેલો છે. એનો કાળ અન્નર્મુદ્ધર્તમાત્ર છે.

(૩) મિથ્ર

જે ગુણસ્થાનમા જીવે સમ્યગ્મિથ્યાત્વ પ્રકૃતિના ઉદયવશ સમીચીન અને મિથ્યા ઉગ્ધરૂપ શ્રદ્ધા યુગપત્—એકીસાથે હોય છે, તેની તે શ્રદ્ધાને

મિશ્ર ગુણસ્થાન કહે છે. જે પ્રમાણે દહી અને ગોળને એકસાથે લેખવાથી એમના લેખણયુક્ત પરિણામ (સ્વાદ)નો યુગપત્ અનુભવ થાય છે તે જ પ્રમાણે આવી શ્રદ્ધાવાળા જીવને સમીચીન અને મિથ્યા એમ ઉભયરૂપ શ્રદ્ધા હોય છે. અહીં અનતાનુબંધી કષાયનો ઉદય હોતો નથી આ ગુણસ્થાનનો કાળ પણ અંતર્મુહૂર્ત છે

આ ગુણસ્થાનથી રીધી દેશવિરત અને અપ્રમત્તસંયત ગુણસ્થાનની પ્રાપ્તિ થતી નથી તથા અહીં પરલવ સંબંધી આયુનો ખંધ, મરણ તથા મારણાંતિક સમુદ્ધાત પણ થતાં નથી.

(૪) અવિરત સમ્યક્ત્વ

નિશ્ચય સમ્યગ્દર્શન સહિત અને નિશ્ચયવ્રત (અણુવ્રત અને મહાવ્રત) રહિત અવસ્થા જ અવિરત સમ્યક્ત્વ નામનું ચોથું ગુણસ્થાન કહેવાય છે

જીવ જ્યારે ક્ષયોપશમ વગેરે લબ્ધિઓથી તથા ચોથા ગુણસ્થાનને ચોથા બાહ્ય આચારથી સંપન્ન બને ત્યારે તેને સ્વપુરુષાર્થ દ્વારા સ્વભાવઅનુબંધ થતાં આત્માનુભૂતિપૂર્વક સમ્યગ્દર્શનની પ્રાપ્તિ થાય છે અર્થાત્ તે પોતાના આત્માનું સાચું સ્વરૂપ સમજે છે—અનુભવે છે કે “હું તો ત્રિકાળ એકરૂપ રહેવાવાળો જ્ઞાયક પરમાત્મા છું, હું જ્ઞાતા છું અને અન્ય બધુંય જ્ઞેય છે, પરની સાથે મારે કોઈ સંબંધ છે જ નહિ અનેક પ્રકારના વિકારી ભાવો જે પર્યાયમા થાય છે તે મારું સ્વરૂપ નથી, જ્ઞાતા સ્વભાવની દૃષ્ટિ અને લીનતા કરતા જ તે નાશ પામી જાય છે અર્થાત્ ઉત્પન્ન જ થતા નથી.” આ પ્રમાણે નિર્ણયપૂર્વક દૃષ્ટિ સ્વઅનુભવ થઈને નિર્વિઠલ્ય આનંદરૂપ પરિણતિનો સાક્ષાત્ અનુભવ કરે છે, તથા નિર્વિઠલ્ય અનુભવ છૂટી જાય તોપણ મિથ્યાત્વ અને અનતાનુબંધી કષાયોના અભાવસ્વરૂપ આત્માની શુદ્ધ પરિણતિ નિરંતર બની રહે છે, તેને અવિરત સમ્યક્ત્વ નામનું ચોથું ગુણસ્થાન કહે છે.

એના ત્રણ ભેદો છે—(૧) ઔપશમિક (૨) ક્ષાયોપશમિક

(૩) ક્ષાયિક

આ ત્રણ પ્રકારના સમ્યગ્દર્શનોમાથી કોઈ એક સમ્યગ્દર્શનની

સાથે જ્યાં સુધી આ જીવને અપ્રત્યાખ્યાનાવરણ કૌંધ, માન, માયા અને લોભના ઉદયવશ અવિરતિરૂપ પરિણામ હોય છે ત્યાં સુધી તેને અવિરત સમ્યક્ત્વ નામનું ચોથું ગુણસ્થાન રહે છે. અવિરત સમ્યક્દષ્ટિ આત્મજ્ઞાનથી સંપન્ન હોવાના કારણે અભિપ્રાયની અપેક્ષાએ વિષયો પ્રત્યે સહજપણે ઉદાસીન હોય છે. ચરણાનુયોગ અનુસાર આચરણમાં તેને પંચેન્દ્રિયોના વિષયોનો તથા ત્રસ-સ્થાવર જીવોના ઘાતનો ત્યાગ હોતો નથી, તેથી તેને બાર પ્રકારની અવિરતિ હોય છે.

(૫) દેશવિરત

ચોથા ગુણસ્થાનવર્તી સમ્યક્દષ્ટિ જીવ પોતાના આત્માની શુદ્ધ પરિણુતિની સ્વસન્નુગ પુરુષાર્થ વડે વૃદ્ધિ કરતો થકો પાંચમા ગુણસ્થાનને પ્રાપ્ત કરે છે તેને આત્માનો નિર્વિકલ્પ અનુભવ (ચોથા ગુણસ્થાનની અપેક્ષાએ) જલદી-જલદી થવા લાગે છે અને અપ્રત્યાખ્યાનાવરણ કપાયનો અભાવ થઈ જાય છે. આત્મિક શાંતિ વધી જવાને કારણે પરથી ઉદાસીનતા વધી જાય છે તથા સહજ દેશવ્રતના શુભ ભાવ થાય છે. તેથી તે શ્રાવકના વ્રતોનું યથાવત્ પાલન કરે છે, પરંતુ પોતાની શુદ્ધ પરિણુતિ વિશેષ ઉચ્ચ નહીં હોવાથી તથા પ્રત્યાખ્યાનાવરણ કપાયનો સદ્ભાવ બની રહેતો હોવાથી ભાવરૂપ મુનિપદનો અધિકારી થઈ શકતો નથી આ અવસ્થા જ દેશવિરત નામનું પાંચમું ગુણસ્થાન છે. આને વ્રતાવ્રત અથવા સંયતાસંયત ગુણસ્થાન પણ કહે છે, કેમ કે અંતરંગમાં નિશ્ચય વ્રતાવ્રત વા નિશ્ચય સંયમાસંયમરૂપ દશા હોય છે અને બહારમાં એક જ સમયમાં ત્રસવધથી વિરત અને સ્થાવરવધથી અવિરત રહે છે. આ ગુણસ્થાનવર્તી શ્રાવકને આજુવ્રત નિયમથી હોય છે. અગિયારમી પ્રતિમાધારી આત્મજ્ઞાની કુલ્લક, એલક અને આર્જિકા આ ગુણસ્થાનમાં આવે છે

(૬) પ્રમત્તસંયત

જે સમ્યક્દષ્ટિ જ્ઞાની પુરુષે નિજ દ્રવ્યાશ્રિત પુરુષાર્થ દ્વારા પાંચમા ગુણસ્થાન કરતાં અધિક શુદ્ધિ પ્રાપ્ત કરીને નિશ્ચય સકલ સંયમ પ્રગટ કર્યો છે અને માથે સાથે કાંઈક પ્રમાદ પણ વર્તતો હોય છે તેને

પ્રમત્તસંયત ગુણુસ્થાનવર્તી કહે છે અનંતાનુળંધી આદિક ગાર કષાયોનો અભાવ થવાને લીધે પૂર્ણ સંયમભાવ થતાં તેની સાથે સંજ્વલન કષાય અને નોકષાયની યથાસભવ તીવ્રતા રહેતી હોવાથી સંયમમાં મલિનતા ઉત્પન્ન કરવાવાળો પ્રમાદ પણ હોય છે, માટે આ ગુણુસ્થાનની પ્રમત્તસંયત સંજ્ઞા સાર્થક છે

આ ગુણુસ્થાનમાં મુનિ મહાવ્રતોની અપેક્ષાએ સવિકલ્પ અવસ્થામાં જ હોય છે, તેથી જો કે એમા ઉપદેશનું આદાન-પ્રદાન, આહારાદિનું ગ્રહણ, મલ-આદિનો ઉત્સર્ગ, એક દ્વેષથી બીજા દ્વેષમાં આવવું-જવું ઇત્યાદિ અનેક પ્રકારના વિકલ્પો હોય છે, તેમ છતાં સાથે સાથે મુનિયોગ્ય આંતરિક શુદ્ધ પરિણતિ (નિશ્ચય સંયમ દશા) નિરંતર રહે છે અને તેને અનુરૂપ ૨૮ મૂલગુણો અને ઉત્તરગુણોનું અને શીલના સર્વ લેહોનું યથાવત્ પાલન પણ સહજ હોય છે. તે ૨૮ મૂલગુણો આ પ્રમાણે છે —

પાંચ મહાવ્રત, પાંચ સમિતિ, છ આવશ્યક, પાંચ ઇન્દ્રિયસંયમ, નમ્રતા, કેશલુંચન, અસ્નાનતા, ભૂમિશયન, અદંતધોવન, ઊભા ઊભા આહાર લેવો, અને એકભુક્તિ.

ઋકથા, ભોજનકથા, રાષ્ટ્રકથા અને રાજકથા એ ચાર વિકથા, ક્રોધ, માન, માયા અને લોભ એ ચાર કષાય; પાંચ ઇન્દ્રિયો, નિદ્રા અને પ્રણય (સ્નેહ) એ ૧૫ પ્રમાદ છે એના દરેક અને સંયોગી સર્વ મળીને ૮૦ લેહ થાય છે. આ પ્રમાદ સંયમમાં મલિનતા ઉત્પન્ન કરતો હોવા છતાં છઠ્ઠા ગુણુસ્થાનને યોગ્ય નિશ્ચય સયમનો ઘાત કરતો નથી

છઠ્ઠા ગુણુસ્થાનમાં (યથોચિત શુદ્ધ પરિણતિ સહિત) સવિકલ્પતા, સાતમા ગુણુસ્થાનમાં નિર્વિકલ્પતા હોય છે, તથા યન્નેનો કાળ અતર્મુહૂર્ત જ હોય છે, તેથી મુનિરાજ હજારો વર્ષ સુધી પણ મુનિદશામાં રહે તો પણ તેમને અંતર્મુહૂર્તમાં ગુણુસ્થાનનો પલટો થયા કરે છે અર્થાત્ શ્રેણીમાં આરોહણ નહીં કરનાર પ્રત્યેક મુનિગજ મુનિદશામાં રહેતા અતર્મુહૂર્તમાં સાતમા ગુણુસ્થાનથી છઠ્ઠામાં આવે છે અને વળી પાછા છઠ્ઠામાંથી સાતમામાં આવી જાય છે. આવું (સવિકલ્પ-નિર્વિકલ્પનો પલટો) સતતપણે આલ્યા જ કરે છે અહીં એટલું વિશેષ જણવું કે મુનિદશા

શરૂ થતાં જ સર્વપ્રથમ સાતમું ગુણસ્થાન આવે છે. પછી છઠું આવે છે.

(૭) અપ્રમત્તસંયત

જે ભાવલિંગી મુનિરાજ પૂર્વે કહેલા ૧૫ પ્રકારના પ્રમાદથી રહિત છે તેમને અપ્રમત્તસંયત ગુણસ્થાનવર્તી કહે છે એમને અનંતાનુબધી આદિ ૧૨ કપાયોનાં અભાવ તો હોય જ છે, સાથે જ સંન્વલન કપાયો તથા નોકપાયોની તીવ્રતા ન હોતાં સાતમા ગુણસ્થાનને યોગ્ય મદતા હોય છે, તેથી એમને મલિનતા ઉત્પન્ન કરવાવાળો પ્રમાદ હોતો નથી અને મૂળગુણ ઉત્તરગુણ આદિની સહજ નિરતિચાર પરિણતિ યની ગહે છે, માટે એની અપ્રમત્તસંયત સંજ્ઞા સાર્થક છે આ ગુણસ્થાનમાં બુદ્ધિપૂર્વક વિકલ્પો રહેતા નથી અને નિર્વિકલ્પ આત્માના અનુભવરૂપ ધ્યાન જ વર્તતું હોય છે સાતમા સહિત આગળનાં સર્વ ગુણસ્થાનોમાં નિર્વિકલ્પ સ્થિતિ જ હોય છે

આ ગુણસ્થાનના બે ભેદો છે —

(૧) સ્વસ્થાન અપ્રમત્તસંયત (૨) સાતિશય અપ્રમત્તસંયત

જે સયત ક્ષપકશ્રેણી અને ઉપશમશ્રેણી પર આરોહણ ન કરતાં નિરંતર એક-એક અંતર્મુહૂર્તમાં અપ્રમત્તભાવથી પ્રમત્તભાવને અને પ્રમત્તભાવથી અપ્રમત્તભાવને પ્રાપ્ત થયા કરે છે, તેમને આવા ગુણસ્થાનની સ્વસ્થાન અપ્રમત્તસયત સંજ્ઞા છે.

ઉપરોક્ત મુનિરાજ, ઉચ્ચ પુરુષાર્થપૂર્વક આત્મરમણતા વિશેષ વૃદ્ધિગત થવાથી, શ્રેણી-આરોહણની સન્મુખ થઈને અધ.પ્રવૃત્તકરણરૂપ વિશુદ્ધિને પ્રાપ્ત થાય છે, એમના તે ગુણસ્થાનની સાતિશય અપ્રમત્ત-સંયત સંજ્ઞા છે તેઓ વ્યારે ક્ષપકશ્રેણી-આરોહણને યોગ્ય ઉચ્ચ પુરુષાર્થ વડે આત્મલીનતા કરે છે તો અંતર્મુહૂર્તમાં ૮, ૯, ૧૦ અને ૧૨ મા ગુણસ્થાનને પ્રાપ્ત કરી લે છે, અને એમને ચારિત્રમોહનીયની ૨૧ પ્રકૃતિઓનો ક્ષય થઈ જાય છે અને અંતર્મુહૂર્તમાં તેઓ કેવળજ્ઞાનને (૧૩ મા ગુણસ્થાનને) અવશ્ય પ્રાપ્ત કરે છે. જો તેઓ ઉપશમ શ્રેણીને યોગ્ય મંદ પુરુષાર્થ વડે આત્મલીનતા કરે તો અંતર્મુહૂર્તમાં ૮, ૯,

૧૦ અને ૧૧ માં ગુણુસ્થાનને પ્રાપ્ત કરે છે અને એમને ઉપરોક્ત-૨૧ પ્રકૃતિઓનો ક્ષય ન થતાં માત્ર ઉપશમ થાય છે

અધઃપ્રવૃત્તકરણનો કાળ અતર્મુહૂર્ત છે. અહીં ‘કરણ’નો અર્થ પરિણામ છે. અધઃપ્રવૃત્તકરણમાં સ્થિત જીવને પ્રત્યેક સમયમાં અનંત-ગુણી વિશુદ્ધતા થતી રહે છે અને લિન્ન-લિન્ન જીવોની અપેક્ષાએ ઉપરિતન સમયવર્તી (આગળ-આગળના સમયવર્તી) તથા અધસ્તન સમયવર્તી (પાછળ-પાછળના સમયવર્તી) જીવોના પરિણામ વિસદૃશ પણ હોય છે તથા સદૃશ પણ હોય છે. આવા અધઃપ્રવૃત્તકરણ યુક્ત જીવોને સાતિશય અપ્રમત્તસંયત કહે છે.

(૮) અપૂર્વકરણ

આ ગુણુસ્થાનમાં સ્થિત જીવોના પરિણામોની સંજ્ઞા અપૂર્વકરણ છે એનો કાળ અતર્મુહૂર્ત છે. અહીં પણ પ્રત્યેક જીવના પરિણામમાં દરેક સમયે અનંતગુણી વિશુદ્ધિ થતી જાય છે. લિન્ન-લિન્ન જીવોની અપેક્ષાએ ઉપરિતન સમયવર્તી જીવના પરિણામો અધસ્તન સમયવર્તી જીવના પરિણામોથી સદા વિસદૃશ જ (અપૂર્વ જ, વિશેષ વિશુદ્ધિવાળા જ) હોય છે, અને અલિન્ન સમયવર્તી જીવોના પરિણામ પરસ્પર સદૃશ પણ હોય છે તથા વિસદૃશ પણ હોય છે. આ ગુણુસ્થાનમાં સ્થિત જીવોની આ પ્રકારની પરિણામ-ધારા હોવાથી આ ગુણુસ્થાનનું નામ અપૂર્વકરણ છે જેઓ ઉપશમ શ્રેણી પર આરોહણ કરે છે એમના પણ આ પરિણામ હોય છે, તથા જેઓ ક્ષપક શ્રેણી પર આરોહણ કરે છે એમના પણ આ પરિણામ હોય છે.

(૯) અનિવૃત્તિકરણ

આ ગુણુસ્થાનમાં સ્થિત જીવોના પરિણામોની સંજ્ઞા અનિવૃત્તિકરણ છે. અનિવૃત્તિ અર્થાત્ અલેદ (સદૃશ) અને કરણ અર્થાત્ પરિણામ. અહીં પણ પ્રત્યેક જીવના એક સમયમાં એક જ પરિણામ હોય છે જે પ્રત્યેક સમયે અનંતગુણી વિશુદ્ધિ મહિત હોય છે. પ્રત્યેક સમયમાં

૧ ઉદાહરણ તરીકે કોઈ એ જીવોને અપૂર્વકરણ પ્રાપ્ત કર્યે ૫-૫ સમય થયા હોય તો તે એક જીવોને અલિન્ન સમયવર્તી અર્થાત્ એક સમયવર્તી કહેવામાં આવે છે.

સિદ્ધ-સિદ્ધ જીવોની અપેક્ષાએ, ઉપરિતન સમયવર્તી જીવના પરિણામે અધસ્તનવર્તી જીવના પરિણામથી વિસદૃશ જ (અનંતગુણી વિશુદ્ધિવાળા જ) હોય છે અને અભિન્ન સમયવર્તી જીવોના પરિણામ સદા સદૃશ જ હોય છે. આ ગુણુસ્થાનમાં સ્થિત જીવોની આવી પરિણામ-ધારા હોવાથી આ ગુણુસ્થાનનું નામ અનિવૃત્તિકરણ છે. એનો કાળ પણ અંતર્મુહૂર્ત છે. આ ગુણુસ્થાનમાં સ્થિત જીવો ધ્યાનરૂપી અગ્નિ વડે મોહનીયની ૨૦ પ્રકૃતિઓની ઉપશમના કરે છે અથવા મોહનીયની ૨૦ પ્રકૃતિઓની તથા નામ કર્મની ૧૩ પ્રકૃતિઓની ક્ષપણા કરે છે. એમને બધ્યમાન આયુનો અભાવ હોય છે.

(૧૦) સૂક્ષ્મ સામ્પરાય

જે જીવોના સૂક્ષ્મ ભાવને પ્રાપ્ત સમ્પરાય એટલે કે અબુદ્ધિપૂર્વક થવાવાળા સૂક્ષ્મ લોભ કપાયની સાથે પોતાના અંતર્મુહૂર્ત કાળ સુધી પ્રત્યેક સમયમાં અનંતગુણી વિશુદ્ધિ મહિત એક સમયમાં એક જ (નિયત વિશુદ્ધિવાળો જ) પરિણામ હોય છે અને જેમને નિરંતર કર્મપ્રકૃતિઓનું ઉપશમન અને ક્ષપણ થતું રહે છે, તેમના તે ગુણુસ્થાનની સૂક્ષ્મ સામ્પરાય સ રા છે.

(૧૧) ઉપશાન્તકપાય

જે ગુણુસ્થાનમાં મલિન જળમાં કતકકૂળ નાખવાથી સ્વચ્છ થયેલા જળ સમાન અથવા શરદ ઋતુમાં સ્વચ્છ થયેલા જળ સમાન જીવોનો દ્રવ્ય ભાવરૂપ કપાય ઉપશાન્ત રહે છે, તેમના તે ગુણુસ્થાનની ઉપશાન્ત-કપાય સ રા છે. એનો કાળ પણ અંતર્મુહૂર્ત છે અને એમાં પૂર્ણ વીતરાગતાની સાથે છન્દસ્થપણુ રહેલું હોવાથી એને ઉપશાન્તકપાય વીતરાગછન્દસ્થ કહે છે. પાછલા ગુણુસ્થાનોમાં કપાયોની તારતમ્યતાપૂર્વક જેવો પરિણામ ભેદ દૃષ્ટિગોચર થાય છે, તેવો પરિણામ ભેદ, વીતરાગ ભાવની પ્રાપ્તિ થવાથી આ અને આગળનાં (ત્યાર પછીનાં) ગુણુસ્થાનોમાં દૃષ્ટિગોચર થતો નથી અહીં ચાર ઘાતિ કર્મોમાંથી મોહનીય કર્મનો ઉપશમ થાય છે, બાકીના ત્રણ ઘાતિ કર્મોનો ક્ષયોપશમ રહે છે. આ ગુણુસ્થાનનો કાળ પૂરો થતા અથવા આયુષ્ય પૂરું થતા જીવનું આ ગુણુસ્થાનથી પતન થાય છે.

(૧૨) ક્ષીણક્રપાય

જે છવોના ભાવ, કષાયોનો સર્વથા ક્ષય થઈ જવાથી સ્ફટિક-મણિના નિર્મળ પાત્રમાં રાગેલા સ્વચ્છ જળની ચમત્ પૂર્ણ નિર્મળ અર્થાત્ દ્રવ્ય-ભાવ ઉભયરૂપ મોહકર્મોનો સર્વથા અભાવ થવાથી પૂર્ણ વીતરાગતાને પ્રાપ્ત એકરૂપ હોય છે, તેમના તે ગુણસ્થાનની ક્ષીણક્રપાય સજ્ઞા છે એનો પણ કાળ અતર્મુદ્ધર્ત છે. એમાં પૂર્ણ વીતરાગતાની સાથે છન્નસ્થપણું રહેલું હોવાથી એને ક્ષીણક્રપાય વીતરાગછન્નસ્થ કહે છે આ ગુણસ્થાનમાં સ્થિત યથાખ્યાત ચારિત્રના ધારક મુનિરાજને મોહનીય કર્મનો તો અત્યંત ક્ષય થાય છે અને બાકીનાં ત્રણ ઘાતિ કર્મોના ક્ષયોપશમ રહે છે, અન્તર્મુદ્ધર્તમાં તેઓ એનો પણ ક્ષય કરીને તેરમું ગુણસ્થાન પ્રાપ્ત કરે છે

(૧૩) સયોગકેવળી જિન

જે છવોને કેવળજ્ઞાનરૂપી સૂર્યનાં કિરણોના સમૂહથી અજ્ઞાન અંધકાર સર્વથા નષ્ટ થઈ ચૂક્યો છે અને જેમને નવ કેવળ લબ્ધિઓ (કાયિક સમ્યક્ત્વ, ચારિત્ર, જ્ઞાન દર્શન, દાન, લાલ, ભોગ, ઉપભોગ અને વીર્ય) પ્રગટ થઈ હોવાથી પરમાત્મા સજ્ઞા પ્રાપ્ત થઈ છે, તે છવો ઈન્દ્રિય અને આલોક (પ્રકાશ) આદિની અપેક્ષારહિત અસહાય જ્ઞાન-દર્શન યુક્ત હોવાથી ‘કેવળી’, યોગથી યુક્ત હોવાના કારણે ‘સયોગ’ અને દ્રવ્ય-ભાવ ઉભયરૂપ ઘાતિ કર્મો પર વિજય પ્રાપ્ત કરવાના કારણે ‘જિન’ કહેવાય છે, એમના આ ગુણસ્થાનની સજ્ઞા સયોગકેવળી જિન છે આ જ કેવળી ભગવાન પોતાની દિવ્ય-ધ્વનિ વડે ભવ્ય છવોને મોક્ષ-માર્ગનો ઉપદેશ આપીને સંસારમા મોક્ષમાર્ગનો પ્રકાશ કરે છે.

આ ગુણસ્થાનમાં યોગનું કંપન હોવાથી એક સમયમાત્ર સ્થિતિનો સાતાવેદનીયનો આસ્ત્રવ થાય છે, પરંતુ કષાયોનો અભાવ હોવાથી બધ થતો નથી.

(૧૪) અયોગકેવળી જિન

આ ગુણસ્થાનમાં સ્થિત અગ્રહન્ત ભગવાન મન-વચન-ક્રિયાના યોગોથી રહિત અને કેવળજ્ઞાન સહિત હો

અયોગકેવળી જિન છે. આ ગુણસ્થાનનો કાળ અ, ઇ, ઉ, ઋ, ઌ આ પાંચ હ્રસ્વ સ્વરોના ઉચ્ચારણ કરવા બેટલો છે. આ ગુણસ્થાનના અંતિમ બે સમયમાં અઘાતિ કર્મોની સર્વ કર્મ પ્રકૃતિઓનો ક્ષય કરીને આ લગવાન સિદ્ધત્વને પ્રાપ્ત થાય છે.

સિદ્ધ પરમેષ્ઠી

જે જીવો પૂર્વેક્ષિત સંસારની ભૂમિકાસ્વરૂપ ચૌદ ગુણસ્થાનોને પાર કરીને દ્રવ્ય-ભાવ ઉભયરૂપ જ્ઞાનાવરણાદિ આઠ પ્રકારનાં કર્મોથી રહિત થઈ ગયા છે, નિરાકુળતા-લક્ષણ આત્માધીન અનન્ત સુખનો નિરંતર ભોગ કરે છે, દ્રવ્યકર્મ, ભાવકર્મ અને નોકર્મથી રહિત હોવાને કારણે નિરંજન છે, સિદ્ધ પર્યાયને છોડીને પુનઃ બીજી પર્યાયને પ્રાપ્ત થતા નથી તેથી નિત્ય છે, દ્રવ્ય-ભાવ ઉભયરૂપ આઠ કર્મોનો નાશ થવાથી સમ્યક્ત્વ આદિ આઠ ગુણો (ક્ષાયિક સમ્યક્ત્વ, અનન્તજ્ઞાન, અનન્ત-દર્શન, અનન્તવીર્ય, સૂક્ષ્મત્વ, અવગાહનત્વ, અગુરુલઘુત્વ, અવ્યાબાધત્વ)ને પ્રાપ્ત થયા છે; આત્મા સંબંધી કોઈ કાર્ય કરવાનું બાકી રહેલું નહીં હોવાથી કૃતકૃત્ય છે; અને આરેય દિશાઓ, આરેય વિદિશાઓ તથા નીચે જવારૂપ સ્વભાવ નહીં હોવાથી માત્ર લોકના અગ્રભાગ સુધી જવારૂપ સ્વભાવ હોવાથી લોકના અગ્રભાગે સ્થિત છે; તેમને સિદ્ધ કહે છે.

પ્રશ્ન:—

૧ ગુણસ્થાન કોને કહે છે ? તે કેટલા પ્રકારનાં છે ? નામ સહિત ગણાવો

૨ નીચેનામાંથી પરસ્પર તફાવત બતાવો —

(ક) પ્રમત્તસંયત અને અપ્રમત્તસંયત

(ખ) અપૂર્વકરણ અને અનિવૃત્તિકરણ

(ગ) ઉપશાંતકપાય અને ક્ષીણકપાય

(ઘ) અયોગકેવળી જિન અને અયોગકેવળી જિન

૩. નીચે લખેલાં ગુણસ્થાનોની પરિભાષા આપો.—

સાસાદન, અવિરત સમ્યક્ત્વ, દેશવિગત, મિથ્યાત્વ

૪ સિદ્ધાન્તચક્રવર્તી તેમજ-દ્રાચાર્યના વ્યક્તિત્વ અને કર્તૃત્વ સંબંધી પરિચય આપો

ભગવાન મહાવીર

તીર્થંકર ભગવાન મહાવીર ભરતક્ષેત્રમાં આ યુગના ચોવીસમા અને અંતિમ તીર્થંકર હતા. તેમના પહેલાં ઋષભદેવ આદિ ખીન્ન તેવીય તીર્થંકરો થઈ ગયા હતા.

ભગવાન અનન્ત હોય છે. પરંતુ તીર્થંકર એક યુગમાં અને ભરતક્ષેત્રમાં ચોવીસ જ થાય છે પ્રત્યેક તીર્થંકર ભગવાન તો નિયમથી હોય જ છે, પરંતુ પ્રત્યેક ભગવાન, તીર્થંકર નથી હોતા તીર્થંકર થયા વિના પણ ભગવાન થઈ શકે છે પ્રત્યેક આત્મા ભગવાન થઈ શકે છે જે વડે સસાર-સાગર તરી જવાય તેને તીર્થ કહે છે અને જે આવા તીર્થને કરે અર્થાત્ સસાર-સાગરથી પોતે પાર ઊતરે તથા ઊતરવાનો માર્ગ બતાવે, તેને તીર્થંકર કહે છે

ભગવાન જન્મતા નથી, બને છે જન્મથી કોઈ ભગવાન હોતું નથી. મહાવીર પણ જન્મથી ભગવાન ન હતા ભગવાન તો તેઓ ત્યારે થયા કે જ્યારે તેમણે પોતાને જીતી લીધા. મોહ-રાગ-દ્વેષને જીતવા એ જ પોતાને જીતવું છે

ભગવાન મહાવીર દ્વારા પ્રતિષ્ઠાપિત સિદ્ધાન્ત જેટલા ગૂઢ, ગંભીર અને ગ્રાહ્ય છે, એટલું જ એમનું જીવન સાદું, સરળ અને સીધું છે, એમાં વિવિધતાઓને કોઈ સ્થાન પ્રાપ્ત થયેલું નથી. અક્ષેપમા એમની જીવન ગાથા માત્ર એટલી જ છે કે તેઓ આરબના ત્રીસ વર્ષો દરમિયાન દેશવ અને વિલાસની વચ્ચે જળથી ભિન્ન કમળવત્ રહ્યા વચ્ચેનાં બે વર્ષો દરમિયાન જંગલમાં પરમ મગજની સાધનામાં એકાન્ત આત્મ આરાધનમાં લીન રહ્યા અને અંતિમ ત્રીસ વર્ષો દરમિયાન પ્રાણી-માનના કલ્યાણ માટે સર્વોદય ધર્મતીર્થનું પ્રવર્તન, પ્રચાર અને પ્રચાર કરતા રહ્યા. મહાવીરનું જીવન બહુ ઘટનાઓથી ભરપૂર નથી ઘટનાઓનાં

એમના વ્યક્તિત્વને શોધવું એ નિરર્થક છે. એવી કઈ લૌકિક ઘટના યાદી છે જે એમના અનન્ત પૂર્વભવોમાં એમની સાથે ન ઘટી હોય ?

મહાવીરનો જન્મ વૈશાલી ગણતન્ત્રના પ્રસિદ્ધ રાજનેતા કિચ્છવિ રાજા સિદ્ધાર્થની રાણી ત્રિશલાના ઉદરથી કુડ્યામમાં થયો હતો. એમનાં માતા વૈશાલી ગણતન્ત્રના અધ્યક્ષ રાજા ચેટકની પુત્રી હતા. તેઓ આજથી ૨૫૭૧ વર્ષ પહેલાં એત્ર સુદી તેરસના દિવસે નાથ (જ્ઞાતૃ) વંશીય ક્ષત્રિય કુળમાં જન્મ્યા હતા. મહાવીરનું નામ તેમનાં માતા-પિતાએ એમને નિત્ય વૃદ્ધિગત થતા જોઈ વર્ધમાન રાખ્યું હતું.

એમના જન્મનો ઉત્સવ એમનાં માતા-પિતા અને પરિજન-નગરજનોએ તો ખૂબ ઉત્સાહપૂર્વક ઊજવ્યો હતો જ, સાથે સાથે ભાવી તીર્થંકર હોવાથી ઇન્દ્રો અને દેવોએ પણ આવીને મહાન ઉત્સવ કર્યો હતો જેને જન્મકલ્યાણક મહોત્સવ કહે છે. ઇન્દ્રે એમને ઔરાવત હાથી પર બેસાડીને બહુ ભવ્ય ઠાઠ માઠપૂર્વક જન્માભિષેક કર્યો હતો, જેનું વિસ્તૃત વર્ણન જૈન પુરાણોમાં ઉપલબ્ધ છે.

એમના તીર્થંકરત્વની બાજુ તો તેઓ ગર્ભમાં આવ્યા તે પહેલાં જ થઈ ગઈ હતી. એક દિવસે રાતના પાછલા પહોરે શાન્તચિત્ત નિદ્રા-વસ્થામાં પ્રિયકારિણી માતા ત્રિશલાએ મહાન શુભના સૂચક નીચે દર્શાવેલા સુંદર સોળ સ્વપ્નો દેખ્યાં.—

(૧) મહોન્મત્ત હાથી, (૨) ઊંચી કાંધવાળો સફેદ બળદ, (૩) ગર્જતો સિંહ, (૪) કમલના સિંહાસન પર બેઠેલી લક્ષ્મી, (૫) બે સુગંધીદાર માળાઓ, (૬) નક્ષત્રોની મલામા બેઠેલો ચંદ્ર, (૭) ઊગતો સૂર્ય, (૮) કમળના પાદડાથી ઢકાયેલા બે સુવર્ણ કલશ, (૯) જળાશયમાં કીડા કરતું મીન-યુગલ, (૧૦) સ્વચ્છ જળથી ભરેલું જળાશય, (૧૧) ગભીર ગર્જના કરતો સાગર, (૧૨) મણિજડિત સિંહાસન, (૧૩) રત્નોથી પ્રકાશતુ દેવ વિમાન, (૧૪) ધરણેન્દ્રનું ગગનચુબી વિશાલ ભવન, (૧૫) રત્નોની રાણિ અને (૧૬) નિર્ધૂમ અગ્નિ

મત્તરની ક્રિયાઓથી નિવૃત્ત થઈને માતા ત્રિશલાએ જ્યારે રાજા

મિદ્ધાર્થને ત્યાજ્યે આ સ્વપ્ન-પ્રમંગ સંલગ્નાઓ અને એનું કૃષ્ણ જાણવાની ઇચ્છા પ્રગટ કરી ત્યાજ્યે નિમિત્ત-શાસ્ત્રના જ્ઞાતા રાજા મિદ્ધાર્થ પુલકિત થઈ ગયા એમની વાણી નીકળ્યા પહેલાં એમની પ્રકૃત્વ મુખાકૃતિએ આ શુભ સ્વપ્નોનું ઉત્તમ કૃષ્ણ હોવાનું કહી દીધું. એમણે બતાવ્યું કે તમારા ઉદરથી ત્રણ લોકનાં હૃદયો ઉપર શાસન કરવાવાળા ધર્મતીર્થના પ્રવર્તક, મહાભાગ્યશાળી ભાવી તીર્થ કર બાળકનો જન્મ થશે આજ તમારી કૃષ્ણ એ રીતે જ ધન્ય બની ગઈ જે રીતે આદિ તીર્થ કર ઋષભદેવ (આદિનાથ)ના ગર્ભભારથી મરુદેવીની થઈ હતી

સમગ્રપણે આ સ્વપ્નો બતાવે છે કે તમારો પુત્ર પુષ્પો જેવો કોમળ, ચન્દ્રમા જેવો શીતળ, સૂર્ય જેવો પ્રતાપી, અજ્ઞાનરૂપ અંધકારનો નાશક, હાથી જેવો બળવાન, બળદ જેવો કર્મકંઠ, સાગર જેવો ગભીર, રત્નોની રાશિ જેવો નિર્મલ અને નિર્ધૂમ અગ્નિશિખા જેવો જાનવલ્લ્ય-માન થશે.

અષાઠ સુદી ૬ ને દિવસે બાળક વર્ધમાન માતાના ગર્ભમાં આવ્યા.

બાળક વર્ધમાન જન્મથી જ સ્વસ્થ, સુંદર અને આકર્ષક વ્યક્તિત્વથી સપન્ન હતા તે બીજાના ચંદ્રની જેમ વૃદ્ધિગત થતા પોતાનું વર્ધમાન નામ સાર્થક કરવા લાગ્યા એમની કચનવણી દ્વારા પોતાની નિર્ગળ ક્રાંતિથી સર્વને આકર્ષિત કરતી હતી એમના રૂપ-સૌંદર્યનું પાન કરવા માટે સુગંધિ ઇન્દ્રે હજાર નેત્ર બતાવ્યાં હતા.

તેઓ આત્મજ્ઞાની, વિનાશવાન, વિવેકી અને નિર્ભીક બાળક હતા હવે એ તો તેઓ શીખ્યા જ ન હતા તેઓ સાહસની મૂર્તિ હતા તેથી તેઓ બાળપણથી જ વીર, અતિવીર કહેવાવા લાગ્યા એમના પાંચ નામો પ્રસિદ્ધ છે—વીર, અતિવીર, મન્મતિ, વર્ધમાન અને મહાવીર.

તેઓ શીઘ્રબુદ્ધિ હતા અને આપત્તિઓમાં પોતાનું સતુલન ખોતા નહીં. એક દિવસે પોતાની બાલ-મુલમ કીરાઓથી માતા-પિતા, પગ્ગિનેા અને નગજનોને આનંદ આપનાર બાળક વર્ધમાન અન્ય ગજકુમારોની સાથે કીરા-વનમાં ખેલી રહ્યા હતા ખેલતાં ખેલતાં જ અન્ય બાળકોની સાથે વર્ધમાન પણ એક વૃક્ષ પર ચડી ગયા એટલામાં જ એક લયાનક

કોળો નાગ આવીને વૃક્ષને વિંટળાઈ ગયો અને કોધાવેશમાં વીરોને પણ ધુળવી દે તેવા કુંડાડા મારવા લાગ્યો. પોતાને વિષમ સ્થિતિમાં આવી પડેલા જોઈને અન્ય બાળકો તો ભયથી ધુળવા લાગ્યા, પરંતુ ધીર-વીર બાળક વર્ધમાનને તે ભય કર નાગરાજ ડગાવી શક્યો નહીં મહાવીરને પોતાની તરફ નિર્ભયપણે અને નિશંકપણે આવતા જોઈને નાગરાજનો મદ ઊતરી ગયો અને પોતે પોતાના રસ્તે પલાયન થઈ ગયો.

એ જ પ્રકારે એક વખતે એક હાથી ગાંડો થઈ ગયો અને ગજ-શાળાનો સ્તંભ તોડીને નગરમાં તોફાન મચાવવા લાગ્યો. આખા ય નગરમાં હાહાકાર મચી ગયો. બધા લોકો ગભરાઈને અહીં-તહીં ભાગવા લાગ્યા, પરંતુ રાજકુમાર વર્ધમાને પોતાની ધીરજ જોઈ નહીં તથા શક્તિ અને યુક્તિ વડે તરત જ ગજરાજ પર અંકુશ મેળવી લીધો. રાજકુમાર વર્ધમાનની વીરતા અને ધીરજની ચર્ચા નગરમાં સર્વાત્ર થવા લાગી.

તેઓ પ્રતિભાસંપન્ન રાજકુમાર હતા. મોટી મોટી સમસ્યાઓનું સમાધાન અપટી વગાડતામાં જ કરી દેતા તેઓ શાન્ત પ્રકૃતિના તો હતા જ, યુવાવસ્થામાં પ્રવેશ કરતાંની સાથે જ એમની ગંભીરતા વિશેષ વધી ગઈ તેઓ અત્યંત એકાન્તપ્રિય બની ગયા. તેઓ નિરંતર ચિંતવનમાં જ લીન રહેતા હતા અને ગૂઢ તત્ત્વચર્ચાઓ કર્યા કરતા હતા તત્ત્વ સંબંધી મોટામાં મોટી શકાઓ તત્ત્વ-જિજ્ઞાસુઓ એમની પાસે કરતા અને વાત-વાતમાં જ તેઓ એમનું સમાધાન કરી દેતા હતા. ઘણી ખરી શંકાઓનું સમાધાન તો એમની સૌમ્ય આકૃતિ જ કરી દેતી હતી મોટા મોટા ઋષિગણોની શકાઓ પણ એમનાં દર્શનમાત્રથી જ શાંત થઈ જતી હતી. તેઓ શકાઓનું સમાધાન કરતા ન હતા, બલકે સ્વયં સમાધાન હતા.

એક દિવસે તેઓ રાજમહેલના ચોથા મંજલા પર એકાંતમાં વિચારમગ્ન બેસા હતા એમના બાળ સાથીઓ એમને મળવા માટે આવ્યા અને માતા ત્રિશક્તાને પૂછવા લાગ્યા—‘વર્ધમાન ક્યાં છે?’ ગૃહકાર્યમાં તલ્લીન માતાએ સહજ જ કહી દીધું—‘ઉપર’. બધા બાળકો

ઉપર દાઢી ગયા અને હાંફતા હાંફતા સાતમા મળલે પહોંચી ગયા, પણ ત્યાં વર્ધમાનને જોયા નહીં. જ્યારે એમણે સ્વાધ્યાયમાં લીન રાજા સિદ્ધાર્થને વર્ધમાનના સંબંધમાં પૂછ્યું તો એમણે ગરદન ઊંચી કર્યા વિના જ કહી દીધું—‘નીચે’. માતા અને પિતાનાં પરસ્પર વિરોધી કથનો સાંભળીને બાળકો દ્વિધામાં પડી ગયા. છેવટે તેમણે એક-એક મળલે શોધવાનું શરૂ કર્યું અને ચોથે મળલે વર્ધમાનને વિચારમગ્ન બેઠેલા જોયા. બધા સાથીઓએ ઠપકો આપતાં કહ્યું—“તમે અહીં છૂપાઈને દાર્શનિકો જેવી મુદ્રામાં બેઠા છો અને અમે સાતેય મળલા ફરી વળ્યા” “માતાજીને કેમ ન પૂછ્યું?” વર્ધમાને સહજ પ્રશ્ન કર્યો. સાથીઓએ કહ્યું—“પૂછવાથી તો બધી ગડબડ થઈ. માતાજી કહે છે—‘ઉપર’ અને પિતાજી ‘નીચે’. ક્યાં શોધવું? કોણ સાચું છે?” વર્ધમાને કહ્યું—“બેઠેલા સાચાં છે, હું ચોથા મળલે હોવાથી માતાજીની અપેક્ષા ‘ઉપર’ અને પિતાજીની અપેક્ષા ‘નીચે’ છું, કેમ કે માતાજી પહેલે મળલે અને પિતાજી સાતમા મળલા પર છે આટલું પણ નથી સમજતા? ઉપર-નીચેની સ્થિતિ સાપેક્ષ છે અપેક્ષા વિના ઉપર-નીચેનો પ્રશ્ન જ નથી ઊઠતો. વસ્તુની સ્થિતિ ‘પર’થી નિરપેક્ષ હોવા છતા પણ તેનું કથન સાપેક્ષ હોય છે.” આ પ્રમાણે બાળક વર્ધમાન ગહન સિદ્ધાંતો બાળકોને પણ સહજ સમજાવી દેતા હતા.

દુનિયા એમને પોતાના રંગે રંગવા ઇચ્છતી હતી, પરંતુ આત્માના રંગમાં સર્વાંગ તરબોળ રંગાયેલા મહાવીર પર દુનિયાનો રંગ ન ચઢ્યો. ચૌવને પોતાના પ્રલોભનોના પાસા ફેંક્યા પરંતુ એના દાવ પણ નિષ્ફળ ગયા. માતા-પિતાની મમતા એમને રોકવા ઇચ્છતી હતી, પરંતુ માતાનાં ઉલ્લાસેલાં આસુનો પ્રવાહ એમને વહાવી (ચલિત કરી) શક્યો નહીં.

એમનાં રૂપ-સૌંદર્ય અને બળ-પગક્રમથી પ્રભાવિત થઈને અનેક રાજાગણ અપ્સગઓના સૌંદર્યને લલિત કરી દે તેવી પોતાની કન્યાઓનાં લક્ષ એમની સાથે કરવાના પ્રસ્તાવ લઈને આવ્યા, પરંતુ અનેક રાજકન્યાઓના હૃદયના નિવાસ કુચવાળા મહાવીરનું મન એ કન્યાઓમા ન હતું. માતા-પિતાએ પણ એમને લક્ષ કરવાનો પ્રયત્ન

આથહુ કર્યો, પરંતુ તેઓ તો ઇન્દ્રિય-નિગ્રહનો નિશ્ચય કરી ચૂક્યા હતા. ચારે બાજુથી એમને ગૃહસ્થ-જીવનના બાંધનમાં બાંધવાના અનેક પ્રયત્નો કરવામાં આવ્યા, પરંતુ અબંધસ્વભાવી આત્માનો આશ્રય લઈને સંસારનાં સર્વ બંધનોથી મુક્ત થવાનો તેમણે નિશ્ચય કરી લીધો હતો. જેણે મોહ પાશને તોડી નાખ્યો હોય તેને કોણ બાંધી શકે ?

પરિણામે ત્રીસ વર્ષની ભર્યોવન અવસ્થામાં માગશર વદી દશમને દિવસે એમણે ઘર-બારનો ત્યાગ કર્યો. નગન દિગંબર બની નિર્જન વનમાં આત્મ-સાધનામાં લવલીન થઈ ગયા. એમના તપ (દીક્ષા) કલ્યાણકના શુભ-પ્રસંગ પર લૌકાતિક દેવોએ આવીને વિનયપૂર્વક એમના આ કાર્યની ભક્તિપૂર્વક પ્રશંસા કરી. મુનિરાજ વર્ધમાન મૌન રહેતા હતા, કોઈની સાથે વાતચીત કરતા ન હતા નિરંતર આત્મચિન્તનમાં જ લાગ્યા રહેતા હતા. એટલે સુધી કે જ્ઞાન અને દંતધોવનના વિકલ્પથી પણ દૂર રહેતા હતા. શત્રુ અને મિત્રમાં સમભાવ રાખવાવાળા મુનિરાજ મહાવીર ગિરિ-કન્દરાઓમાં વાસ કરતા હતા ઠંડી, ગરમી, વર્ષા વગેરે ઋતુઓના પ્રચંડ વેગથી તેઓ જરા પણ અલાયમાન થતા ન હતા.

એમની સૌમ્યમૂર્તિ, સ્વાભાવિક સરળતા, અહિંસામય જીવન અને શાંત સ્વભાવને જોઈને બહુધા જ ગલી પશુઓ પણ સ્વભાવગત વેર-વિરોધ છોડીને સામ્યભાવ ધારણ કરતાં હતાં સાપ અને નોળિયો તથા ગાય અને સિંહ એક ઘાટ પર પાણી પીતા હતા. જ્યાં તેઓ રહેતા ત્યાં વાતાવરણ સહજ શાંતિમય બની જતું હતું.

કદાચિત્ કોઈવાર ભોજનનો વિકલ્પ ઊઠતો તો અનેક અટપટી પ્રતિજ્ઞાઓ લઈને તેઓ ભોજન માટે નજીકના નગર તરફ આવતા. જો કોઈ શ્રાવક એમની પ્રતિજ્ઞાઓને અનુરૂપ શુદ્ધ સાત્ત્વિક આહાર નવધા-ભક્તિપૂર્વક આપે તો અત્યંત સાવધાનીપૂર્વક અનામકત લાવથી ઊભા-ઊભા આહાર ગ્રહણ કરી તગ્ત જ વનમાં પાછા આવ્યા જતા હતા મુનિરાજ મહાવીરનો આહાર એક વખત અતિ વિપત્તિભરી સ્થિતિને પામેલ ગતી અદન્યાળાના હાથે પણ થયો હતો.

આ પ્રમાણે અંતર્બાહ્ય ઘોર તપશ્ચરણ કરતાં કરતાં બાર વર્ષ વીતી ગયાં જેનાલીએ વર્ષની અવસ્થામા વૈશાખ સુદી દશમને દિવસે આત્મ-નિમગ્નતાની દશામા એમણે અતરમા વિદ્યમાન સૂક્ષ્મ રાગનો પણ અભાવ કરી પૂર્ણ વીતરાગ દશા પ્રાપ્ત કરી લીધી. પૂર્ણ વીતરાગતા પ્રાપ્ત થતાં જ એમને પરિપૂર્ણ જ્ઞાન (કેવલજ્ઞાન)ની પણ પ્રાપ્તિ થઈ. મોહ-રાગ-દ્વેષરૂપી શત્રુઓને સંપૂર્ણપણે છુટી લેવાથી તેઓ સાચા મહાવીર બન્યા પૂર્ણ વીતરાગી અને સર્વજ્ઞ થઈ ગયા તેથી તેઓ લગવાન કહેવાયા તે જ સમયે તીર્થ કર નામના મહા પુણ્યોદયથી તેમને તીર્થ કર પદની પ્રાપ્તિ થઈ અને તેઓ તીર્થ કર લગવાન મહાવીરના નામે પ્રસિદ્ધ થયા. તેમનો ઉપદેશ શ્રાવણ વદી એકમના દિવસે શરૂ થયો. આ જ કારણને લીધે આ દિવસે આખાય ભારતવર્ષમા વીર-શાસન જયંતી મનાવવામા આવે છે.

એમનો તત્ત્વોપદેશ થવા માટે ઇન્દ્રની આજ્ઞાથી કુબેરે સમવસરણની રચના કરી. તીર્થ કરની ધર્મસલાને ‘સમવસરણ’ કહેવામાં આવે છે એમની ધર્મસલામા પ્રત્યેક પ્રાણીને જવાનો અધિકાર હતો. નાના-મોટાનો કેઈ ભેદ ન હતો જેનો આચાર અહિંસક હોય, જેણે અભિપ્રાયમા વસ્તુ તત્ત્વનો સ્પર્શ કર્યો હોય, તથા જે પોતામા ઊતરી ગયો હોય, તે ભલે આઠાળ હોય તોપણ તે માનવી જ નહીં, દેવથી પણ અધિક છે કહ્યું પણ છે —

સમ્યગ્દર્શન સમ્પન્નમપિ માતંગ દેહજમ ।

દેવાદેવં વિદુર્મમ્, ગૃદાંગારાન્તરૌજસમ ॥^૧

એમની ધર્મસલામાં રાજ-રક, ગરીબ અમીર, ગોરા-કાળા સર્વ માનવીઓ એકી માથે બેસીને ધર્મ-શ્રવણ કરતાં હતા એટલે સુધી કે તેમાં માનવો-દેવોની સાથે માથે પશુઓને બેસવાની પણ વ્યવસ્થા હતી અને ઘણા પશુગણ પણ શાન્તિપૂર્વક ધર્મશ્રવણ કરતા હતા. સર્વપ્રાણી-નમલાવ જેવો મહાવીરની ધર્મસલામા બેવામા આવતો હતો તેવો અન્યત્ર હુલ્લ છે એમણે રધાપિત કરેલા અનુવિધ સઘમા મુનિસઘ

૧ આચાર્ય નમન્તભદ્ર • ગ્લકન્ડ શ્રાવકાચાર, પ્રોક ૨૮

અને શ્રાવકસંઘની સાથે સાથે આર્જિકાસંઘ અને શ્રાવિકાસંઘ પણ હતા.

અનેક વિરોધી વિદ્વાનો પણ એમના ઉપદેશોથી પ્રભાવિત થઈને પોતાની પરંપરાઓનો ત્યાગ કરીને એમના શિષ્યો બન્યા. મુખ્ય વિરોધી વિદ્વાન ઇન્દ્રભૂતિ ગૌતમ તો એમના પટ્ટશિષ્યોમાંથી એક છે. તેઓ જ એમના પ્રથમ ગણધર બન્યા કે જેઓ ગૌતમ સ્વામીના નામે પ્રસિદ્ધ છે. તેઓ ભગવાન મહાવીરના શિષ્ય કેવી રીતે બન્યા, એનું વૃત્તાંત નીચે પ્રમાણે પ્રાપ્ત છે:—

ઇન્દ્રભૂતિ ગૌતમ વેદ-વેદાંગોના પારગામી વિદ્વાન હતા. એમને પાંચસો શિષ્યો હતા ઇન્દ્રને જ્યારે એમ માલૂમ પડ્યું કે ભગવાનની દિવ્યધ્વનિને સંપૂર્ણપણે ધારણ કરવામાં સમર્થ, એમના પટ્ટશિષ્ય બનવાને યોગ્ય ઇન્દ્રભૂતિ ગૌતમ જ છે, ત્યારે એ વૃદ્ધ બ્રાહ્મણના વેશે એમના આશ્રમે પહોંચ્યા ઇન્દ્રે ઇન્દ્રભૂતિની સમક્ષ એક છન્દ રજૂ કર્યો અને પોતાને મહાવીરનો શિષ્ય હોવાનું જણાવી એનો અર્થ સમજવાની જિજ્ઞાસા પ્રગટ કરી તે ૧લોક આ પ્રમાણે છે:—

ત્રૈકાલ્યં દ્રવ્યપદકં નવપદસહિતં જીવપદકાયલેશ્યાઃ ।

પંચાન્યે ચાસ્તિકાયા વ્રતસમિતિગતિજ્ઞાનચારિત્રભેદા ॥

इत्येतन्मोक्षमूलं त्रिभुवनमहितैः । प्रोक्तमर्हद्भिरीशैः ।

प्रत्येति श्रद्धाति स्पृशति च मतिमान् यः स वै शुद्धदृष्टिः ॥

ઇન્દ્રભૂતિ વિચારમગ્ન બની વિચારવા લાગ્યા કે આ છ દ્રવ્ય, નવ પદાર્થ, પંચાસ્તિકાય વગેરે શું છે? પોતાના તત્સંબંધી અજ્ઞાનને અભિમાનના ઢખાવીને ઇન્દ્રભૂતિએ ઇન્દ્રને કહ્યું—આ સંબંધમાં હું તમારા ગુરુ સાથે જ ચર્ચા કરીશ. ચાલો! તેઓ ક્યાં છે? હું એમની પાસે આવું છું. ઇન્દ્રભૂતિનો સદ્ધર્મ પ્રાપ્તિનો કાળ પાકી ગયો હતો, સાથે જ ભગવાનની દિવ્યધ્વનિ ખરવાનો કાળ પણ આવી ચૂક્યો હતો. સમવસરણની નિકટ આવતાં જ તેમના વિચારોમાં કઠોરતાનું સ્થાન કોમળતાએ લઈ લીધું માનસ્ત બને દેખતાંની સાથે જ એમનું અભિમાન ગળી ગયું અને એમણે ભગવાન મહાવીરની પાસે દીક્ષા લઈ લીધી. એમની યોગ્યતા અને ભગવાન મહાવીરની મહાનતાએ એમને પ્રથમ

ગણધર બનાવ્યા. એ ઉપરાંત તેમના બીજા દશ ગણધરો હતા જેમનાં નામ આ પ્રમાણે છે:—(૧) અગ્નિભૂતિ, (૨) વાયુભૂતિ, (૩) આર્યવ્યક્ત, (૪) સુધર્મા, (૫) મહિત, (૬) મૌર્યપુત્ર, (૭) અકપિત, (૮) અચલ-જ્ઞાતા, (૯) મેતાર્ય અને (૧૦) પ્રભાસ.

આવક શિષ્યોમાં મગધમમ્નાટ મહારાજ શ્રેણિક (બિમ્બસાર) સુખ્ય હતા.

લાગલગાટ ત્રીસ વર્ષો સુધી આખા ધર્મ ભારતવર્ષમાં એમનો વિહાર થતો ગયો એમનો ઉપદેશ એવી રીતે થતો હતો કે મૌ પોતા-પોતાની ભાષામાં સમજી લેતાં હતા એમના ઉપદેશને દિવ્યધ્વનિ કહેવામાં આવે છે એમણે પોતાની દિવ્ય વાણીમાં જીવાદિ સર્વ દ્રવ્યોની સંપૂર્ણપણે સ્વતંત્રતાની ઘોષણા કરી એમનું કહેવું હતું કે પ્રત્યેક આત્મા સ્વતંત્ર છે. કોઈ, કોઈને આધીન નથી પૂર્ણ સ્વતંત્રતા પ્રાપ્ત કરવાનો માર્ગ સ્વાવલંબન છે રાજ, રાજ અને લેદથી લિન્ન શુદ્ધ નિજ આત્મામાં દષ્ટિ કેન્દ્રિત કરવી એ જ સ્વાવલંબન છે પોતાના આમર્થ્યના આધારે જ સ્વતંત્રતા પ્રાપ્ત કરી શકાય છે. અનન્ત સુખ અને સ્વતંત્રતા બીજામાં પ્રાપ્ત થાય એવી વસ્તુ નથી અને તે બીજાઓની તાકાતના ભેર પર મેળવી શકાતા નથી.

બધા આત્માઓ સ્વતંત્ર લિન્ન-લિન્ન છે; એક નથી, પરંતુ એક સમાન અવશ્ય છે, બગબગ છે, કોઈ નાના મોટા નથી તેથી એમણે કહ્યું:—

૧. બીજા આત્માઓને પોતાની સમાન જાણો.

૨ બધા આત્માઓ સમાન છે; પરંતુ એક નથી

૩ જો સાચી દિશામાં પુરુષાર્થ કરે તો પ્રત્યેક આત્મા પરમાત્મા બની શકે છે.

૪ પ્રત્યેક પ્રાણી પોતાની ભૂલથી સ્વયં દુઃખી છે અને પોતાની ભૂલ સુધારીને સુખી પણ થઈ શકે છે

ભગવાન મહાવીરે જે કહ્યું તે કોઈ નવું સત્ય ન હતું મન્યમાં નવા-જૂનાનો ભેદ કેવો? એમણે જે કહ્યું તે અનાદિથી છે, સનાતન

છે. એમણે સત્યની સ્થાપના નહીં, સત્યનું ઉદ્ધાટન કર્યું છે. એમણે કોઈ નવો ધર્મ સ્થાપિત કર્યો નથી. ધર્મ તો વસ્તુના સ્વભાવને કહે છે. વસ્તુનો સ્વભાવ બનાવી શકાતો નથી. જે બનાવી શકાય તે સ્વભાવ કેવો? તે તો જાણી શકાય છે. કર્તૃત્વના અહંકારથી અને પોતાપણના સમકારથી દૂર રહીને જે સ્વ અને પરને, સંપૂર્ણપણે અપ્રભાવિત રહીને, એક સમયમાં પરિપૂર્ણ બાણે તે જ લગવાન છે. તીર્થંકર લગવાન વસ્તુના સ્વરૂપને બાણે છે, બતાવે છે, પરંતુ બનાવતા નથી.

તેઓ તીર્થંકર હતા એમણે ધર્મતીર્થનું પ્રવર્તન કર્યું. એમણે જે ઉપદેશ આપ્યો તેને આચાર્ય સમન્તભદ્રે સર્વોદય તીર્થ કહ્યું છે—

સર્વાન્તવન્ તદ્ગુણ મુલ્ય કલ્પમ્ ।

સર્વાન્તશૂન્યં ચ મિથોડનપેક્ષમ્ ॥

સર્વોપદામન્તકરં નિરન્તમ્ ।

સર્વોદયં તીર્થમિદં તૈવ ॥^૧

હે લગવાન મહાવીર! આપના સર્વોદય તીર્થમાં (વસ્તુના) સર્વ ધર્મોનું કથન છે એમાં મુખ્ય અને ગૌણની વિવક્ષાપૂર્વક વ્યાખ્યાન છે, તેથી કોઈ (પૂર્વાપર) વિરોધ આવતો નથી, પરંતુ અન્ય વાદીઓના કથન નિરપેક્ષ હોવાથી સંપૂર્ણપણે વસ્તુસ્વરૂપનું પ્રતિપાદન કરવામાં અસમર્થ છે. આપનું શાસન (તત્ત્વોપદેશ) સર્વ આપદાઓનો નાશ કરવામાં અને સમસ્ત સંસારી પ્રાણીઓને સંસાર-સાગરથી પાર કરવામાં સમર્થ છે, તેથી સર્વોદય તીર્થ છે.

જેમા સર્વનો ઉદય હોય તે જ સર્વોદય છે. તીર્થંકર મહાવીરે જે સર્વોદય તીર્થનું પ્રશાસન કર્યું, એના જે ધર્મતત્ત્વને લોકોની સામે રાખ્યું, એમાં કોઈપણ પ્રકારની સંકુચિતતા કે સ્ત્રીના ન હતાં આત્મધર્મ સર્વ આત્માઓ માટે છે ધર્મને માત્ર મનુષ્ય સાથે જોડવો એ પણ એક પ્રકારની સંકુચિતતા છે તે તો પ્રાણીમાત્રનો ધર્મ છે ‘માનવધર્મ’

શબ્દ પણ પૂર્ણ ઉદારતાનો સૂચક નથી. તે પણ ધર્મના ક્ષેત્રને માનવ-
મમાજ સુધી જ મર્યાદિત કરી દે છે, જ્યારે ધર્મનો સંબંધ સમસ્ત
ચેતનસૃષ્ટિ સાથે છે, કારણ કે સર્વ પ્રાણીઓ સુખ અને શાન્તિથી
રહેવા ઇચ્છે છે.

તીર્થંકર ભગવાન મહાવીરે પ્રત્યેક વસ્તુની પૂર્ણ સ્વતંત્ર સત્તાનું
પ્રતિપાદન કર્યું છે. અને એ પણ સ્પષ્ટ કર્યું છે કે પ્રત્યેક વસ્તુ સ્વયં
પરિણમનશીલ છે એના પરિણમનમાં પર પદાર્થનો કોઈ હસ્તક્ષેપ નથી.
એટલે સુધી કે પરમપિતા પરમેશ્વર (ભગવાન) પણ એની સત્તાનો
કર્તા-હર્તા નથી. જન જનની જ નહીં, બદકે કણ-કણની સ્વતંત્ર સત્તાની
ઉદ્દેશોપણ તીર્થંકર મહાવીરની વાણીમાં થઈ છે. ખીજના પરિણમન
અથવા કાર્યમાં હસ્તક્ષેપ કરવાની ભાવના જ મિથ્યા, નિષ્ફલ અને
હુઃખનું કારણ છે; કારણ કે સર્વ જીવોનાં હુઃખ-સુખ, જીવન-મરણના
કર્તા ખીજને માનવા તે અજ્ઞાન છે. એ જ કહ્યું છે.—

सर्वं सदैव नियतं भवति स्वकीय-

कर्मोदयान्मरणजीवितदुःखसौख्यम् ॥

अज्ञानमेतदिह यत्तु परः परस्य

कुर्यात्पुमान्मरणजीवितदुःखसौख्यम् ॥^૧

તે એક પ્રાણીને ખીજના હુઃખ-સુખ અને જીવન-મરણના કર્તા
માનવામાં આવે તો પછી પોતે કરેલાં શુભાશુભ કર્મ નિષ્ક્રમ સાબિત
થશે. કારણ કે પ્રશ્ન એ છે કે આપણે ખૂરા કર્મ કરીએ અને કોઈ
અન્ય વ્યક્તિ, લલે તે ખૂબ શક્તિશાળી હોય, શું તે આપણને મુખી
કરી શકે છે? એ જ પ્રમાણે આપણે મારાં કર્મ કરીએ અને કોઈ
અન્ય વ્યક્તિ, લલે તે ઇશ્વર જ કેમ ન હોય, શું તે આપણુ ખૂરુ કરી
શકે છે? ને હા, તો પછી લલાં કામ કરવા અને ખૂરા કાર્યોથી ડરવું
એ બધું વ્યર્થ છે, કારણ કે એનાં ક્રમ ભોગવવાનું તો આવશ્યક છે જ
નહીં! અને તે એ મત્ય છે કે આપણે આપણા પોતાના લલા-ખૂરા
કર્મોનું ક્રમ ભોગવવું જ પડે તો પછી હસ્તક્ષેપની કલ્પના નિર્વર્થક છે.

^૧ આચાર્ય અમૃતચંદ્ર સમયમાન કળા, ૧૧૮

આ વાતને આચાર્ય અમિતગતિએ આ પ્રમાણે વ્યક્ત કરી છે:—

સ્વયં કૃતં કર્મ યદાત્મના પુરા,
 ફલં તદીયં લભતે શુભાશુભમ્ ।
 પરેણ દક્ષં યદિ લભ્યતે સ્ફુટં,
 સ્વયં કૃતં કર્મ નિરર્થકં તદા ॥
 નિજાર્જિતં કર્મ ધિહાય દેહિનો,
 ન કોપિ કસ્યાપિ દદાતિ કિંચન ।
 વિચારયન્નૈવમનન્ય માનસઃ,
 પરો દદાતીતિ ધિમુચ્ય શૈમુષીમ્ ॥^૧

અંતમાં ૭૨ વર્ષની ઉંમરે દીપાવલીના દિવસે આ યુગના અંતિમ તીર્થ કર ભગવાન મહાવીરે ભૌતિક દેહનો ત્યાગ કરી નિર્વાણ પ્રાપ્ત કર્યું. એ જ દિવસે એમના પ્રથમ શિષ્ય ઇન્દ્રભૂતિ ગૌતમને પૂર્ણજ્ઞાન (કેવલજ્ઞાન)ની પ્રાપ્તિ થઈ જૈન માન્યતાનુસાર દીપાવલી મહાપર્વ ભગવાન મહાવીરને નિર્વાણપદની અને એમના મુખ્ય શિષ્ય ગૌતમને કેવલજ્ઞાનની પ્રાપ્તિ થઈ—એના ઉપલક્ષ્યમાં જ ઉજવવામા આવે છે.

આ રીતે આપણે જોઈએ છીએ કે ભગવાન મહાવીરનું જીવન આત્માથી પરમાત્મા જનવાના ક્રમિક વિકાસની કથા છે.

પ્રશ્ન:—

- ૧ તીર્થ કર ભગવાન મહાવીરનું મહિપ્ત જીવન ચરિત્ર તમારા શબ્દોમા લખો
૨. ભગવાન મહાવીરને કેટલા ગણધરો હતા? નામ સહિત જણાવો
- ૩ આગક વર્ષમાન ગર્ભમા આવ્યા તે પરેશા તેમની માતાએ કેટલા અને કયા કયા સ્ત્રીનો દેખ્યા હતા?
- ૪ ભગવાન મહાવીરનો મુખ્ય ઉપદેશ શું શું હતો?

દેવાગમ સ્તોત્ર

(આપ્તમીમાંસા)

તાકિંક ચક્રચૂડામણિ આચાર્ય સમન્તલદ્ર વિક્રમની બીજી શતાબ્દીમાં મહાન દિગ્ગજ આચાર્ય ઘડી ગયા છે. તેઓ આઘસ્તુતિકાર તરીકે પ્રસિદ્ધ છે તેમણે અનેક સ્તોત્ર લખ્યા છે, જેમાં અનેક ગંભીર ન્યાય ભરેલા છે. 'દેવાગમ સ્તોત્ર' પણ એમાંનું એક અદ્વિતીય સ્તોત્ર છે. તેને 'આપ્તમીમાંસા' પણ કહે છે કારણ કે એમાં આપ્ત (સાચા દેવ)ના સ્વરૂપ સબંધી ગંભીર વિચારણા પ્રસ્તુત કરવામાં આવી છે. આચાર્ય ઉમાસ્વામીના તત્ત્વાર્થસૂત્ર (મોક્ષશાસ્ત્ર) પર આચાર્ય સમન્તલદ્રે એક 'ગ ધહસ્તિ મહાભાષ્ય' નામનું ભાષ્ય લખેલું હતું. આ 'દેવાગમ સ્તોત્ર' તત્ત્વાર્થ સૂત્રના મ ગલાચરણ—

મોક્ષમાર્ગત્ય નેતાર નેતાર કર્મશ્રુભૂષતામ ।

જ્ઞાતાર વિશ્વતત્ત્વાના, યન્દે તદ્ગુણલગ્નયે ॥

ના સંદર્ભમાં લખવામાં આવેલ 'ગ ધહસ્તિ મહાભાષ્ય'નું મ ગલાચરણ છે.

આ સ્તોત્ર પર અનેક ગંભીરતમ વિસ્તૃત ટીકાઓ ન સ્કૃત ભાષામાં લખવામાં આવી છે, જેમાં આચાર્ય અકલ કદેવની આઠસો શ્લોક પ્રમાણુ 'અષ્ટશતી' અને આચાર્ય વિદ્યાનન્દિની આઠ હજાર શ્લોક પ્રમાણુ 'અષ્ટઅહસ્રી' અત્યંત ગંભીર અને પ્રસિદ્ધ ટીકાઓ છે. આમાં ૧૧૪ છંદ છે. બધા અષ્ટીં આપવા સંલલિત નથી એ બધાનો અર્થ પણ અત્યંત ગૂઢ છે, એના વિશેષ સ્પષ્ટીકરણનો પણ અહીં અવકાશ નથી તેથી એના આરંભના ૧૬ છંદો સામાન્ય અર્થ અહિંત નમૂના સ્વરૂપે પ્રસ્તુત કરેલા છે. દેવાગમ સ્તોત્ર અને એની ટીકાઓ મૂળ સ્વરૂપે વાંચવા યોગ્ય છે—વાચવી ભોઈએ

૧ તરતમાન પાઠમાળા કાગ ૧ મા આચાર્ય સમન્તલદ્રના પ્રસિદ્ધ આપવામાં આવેલો છે, ત્યાંથી અધ્યયન કરી જેવું જોઈએ પરીણામાં તે ન્યાય પ્રકોષ્ટી રચાય છે

આ સ્તોત્રનૈ વિષય સ્તુતિની શૈલીમાં આપ્તના સાથા સ્વરૂપની
બ્યાખ્યા કરવાનો છે. એ વ્યંગના રૂપે લખવામાં આવેલ છે. એના
વ્યંગાર્થને સ્પષ્ટ કરતાં આચાર્ય વિદ્યાનન્દિએ લખ્યું છે:—

“માનો ભગવાને (આપ્તે) સાક્ષાત્ સમન્તભદ્રાચાર્યને પૂછ્યું
કે હું સમન્તભદ્ર! આચાર્ય ઉમાસ્વામીએ મહાશાસ્ત્ર ‘તત્ત્વાર્થસૂત્ર’ના
પ્રારંભમાં મારું સ્તવન અતિશય રહિત ગુણો વડે જ કેમ કહ્યું”, જ્યારે
કે મારામાં અનેક સાતિશય ગુણુ વિદ્યમાન છે. એના ઉત્તરમાં સમન્તભદ્રે
આ ‘દેવાગમ સ્તોત્ર’ લખ્યું.”

દેવાગમ સ્તોત્ર (આપ્તમીમાંસા)

[સામાન્ય અર્થ સહિત]

દેવાગમ નમોયાન,
ચામરાદિ વિભૂતયઃ ।
માયાવિષ્ણુપિ દૃષ્યન્તે,
નાતસ્ત્વમસિ નો મહાન્ ॥ ૧ ॥

હે ભગવાન ! આપ અમારી દૃષ્ટિમાં માત્ર એટલા માટે મહાન નથી કે આપના દર્શનાર્થે દેવગણ આવે છે, આપનું ગમન આકાશમાં થાય છે અને આપ આમર-છત્ર આદિ વિભૂતિઓ વડે વિભૂષિત છો, કારણ કે આ બધું તો માયાવીઓમા પણ જોવામાં આવે છે ૧.

અધ્યાત્મં વહિરપ્યેષ,
વિગ્રહાદિ મહોદયઃ ।
દિષ્યઃ સત્યો દિર્ઘોક્ષ્વ-
પ્યસ્તિ રાગાદિમત્સુ સઃ ॥ ૨ ॥

જો જ પ્રમાણે શરીરમાં અંતઃકર્મ અને બહિઃકર્મ અતિ શયો (વિશેષતાઓ) જો કે માયાવીઓના હોતા નથી તેમ છતાં મગાદિ બાવોધી સુક્ત દેવતાઓમા રોય છે, તેથી આ કારણે પણ આપ અમારી દૃષ્ટિમા મહાન હોઈ શકો નહીં ૨.

તીર્થકૃત્સમયાનાં ૬

પરસ્પર વિરોધતઃ ।

સર્વેષામાસતા નાસ્તિ

કાશ્ચિદેવ ભવેદ્ગુરુઃ ॥ ૩ ॥

આગમના આધાર અને ધર્મતીર્થના પ્રવર્તનનાર હોવાથી પણ આપની મહાનતા સિદ્ધ થતી નથી, કારણ કે શાસ્ત્રોના રચનારા અને સ પ્રદાય-પંથરૂપ તીર્થોના અભાવનારા અનેક છે અને એ બધાનાં વચનો પ્રાયઃ પરસ્પર વિરોધી છે. પરસ્પર વિરોધી વચનોવાળા બધા તો આમ હોઈ શકે નહીં ! એમનામાંથી કોઈ એક જ આપ્ત હોય. ૩.

દોષાવરણયોર્હાનિ,

નિઃશેવાસ્ત્યતિશાયનાત્ ।

ત્વચ્ચિદ્વથા સ્વહેતુભ્યો,

વહિરન્તર્મલક્ષ્યઃ ॥ ૪ ॥

હે ભગવાન ! આપની મહાનતા તો વીતરાગતા અને સર્વજ્ઞતાના કારણે જ છે વીતરાગતા અને સર્વજ્ઞતા અસંલવિત નથી મોહ, રાગ, દ્વેષાદિ દોષ અને જ્ઞાનાવરણાદિ આવરણોનો સ પૂર્ણ અભાવ સંલવિત છે, કેમ કે તેમની હાનિ ક્રમશઃ થતી જોવામા આવે છે જે રીતે લોકમા અશુદ્ધ સુવર્ણ-પાપાણાદિમાં સ્વહેતુઓ વડે અર્થાત્ અગ્નિતાપાદિ વડે અંતર્બાહ્ય મેલ (અશુદ્ધિ)નો અભાવ થઈને સુવર્ણની શુદ્ધતા થતી જોવામા આવે છે તે જ રીતે શુદ્ધોપયોગરૂપ ધ્યાનાગ્નિના તાપથી કોઈ આત્માના દોષાવરણની હાનિ થઈને વીતરાગતા અને સર્વજ્ઞતાનું પ્રગટ થવું સંલવિત છે. ૪

ધ્રુવમાન્તરિત દૂરાર્થાઃ

પ્રત્યક્ષાઃ કસ્યચિદ્વથા ।

અનુમેયત્વતોઽગ્ન્યાદિ-

રિતિ સર્વજ્ઞસંસ્થિતિઃ ॥ ૫ ॥

પરમાણુ આદિ સૂક્ષ્મ, રામ આદિક અંતરિત અને મેરુ આદિ દૂરવર્તી પદાર્થો કોઈને પ્રત્યક્ષ છે, કારણ કે તે અનુમાન વડે જાણવામાં આવે છે જે જે અનુમાન વડે જાણવામાં આવે તે કોઈને પ્રત્યક્ષ (જાણવામાં) પણ હોય છે જેમ દૂર રહેલી અગ્નિનું આપણે ધૂમાડો દેખીને અનુમાન કરી લઈએ છીએ તો કોઈ એને પ્રત્યક્ષ પણ જાણતો હોય છે. તે જ પ્રમાણે સૂક્ષ્મ, અંતરિત અને દૂરવર્તી પદાર્થોને આપણે અનુમાન વડે જાણીએ છીએ તો કોઈ એમને પ્રત્યક્ષ પણ જાણી શકે છે. આ પ્રમાણે સામાન્યતઃ સર્વજ્ઞની સત્તા સિદ્ધ થાય છે ૫.

સ ત્વમેવાસિ નિર્દોષો,

યુક્તિશાસ્ત્રાવિરોધિવાક્ ।

અવિરોધો યદિદં તે,

પ્રસિદ્ધેન ન વાધ્યતે ॥ ૬ ॥

હે ભગવાન ! તે વીતરાગી અને સર્વજ્ઞ આપ જ છો, કારણ કે આપની વાણી યુક્તિ અને આગમથી અવિરુદ્ધ છે જે કોઈ પણ આપે કદ્ય છે તે પ્રત્યક્ષાદિ પ્રતિદ્ધ પ્રમાણોથી બાધિત થતું નથી તેથી આપની વાણી અવિરુદ્ધ કહેવામાં આવી છે ૬

ત્વન્મતામૃત વાણાનાં

સર્વધૈક્ષાન્તવાદિનામ્ ।

આપ્તામિમાનદગ્ધાનાં

સ્વેદં દષ્ટેન વાધ્યતે ॥ ૭ ॥

હે ભગવાન ! આપે પ્રતિપાતન કરેલ અનેકાન્તમતરૂપી અમૃતધી

બાહ્ય જે સર્વથા એકાન્તવાદી લોકો છે તેઓ આત્મ-અભિમાનથી દગ્ધ (પીડિત) છે અર્થાત્ તેઓ આત્મ નહીં હોવા છતાં પણ ‘હું આત્મ છું’ એમ માની બેઠા છે. પરમાર્થાત્ તેઓ આત્મ હોઈ શકે નહીં, કારણ કે એમના દ્વારા પ્રતિપાદિત વસ્તુસ્વરૂપ પ્રત્યક્ષાદિ પ્રમાણોથી બાધિત છે. ૭.

કુશલાકુશલં કર્મ

પરલોકશ્ચ ન વચિત્ ।

एकान्तग्रह रक्तेषु,

नाथ ! स्वपरवैरिषु ॥ ૮ ॥

હે નાથ ! જે લોકો એકાન્તના આગ્રહમાં રક્ત છે અથવા એકાન્ત-રૂપી પિશાચને આધીન છે તેઓ સ્વ અને પર બનેનાય શત્રુ (બૂરું કરવાવાળા) છે, કારણ કે એમના મતમા શુભાશુભ કર્મ અને પરલોક આદિ કાંઈ વ્યવસ્થિત સિદ્ધ થતાં નથી. ૮

भावैकान्तेपदार्थाना-

मभावानामपह्नुवात् ।

सर्वात्मकमनाद्यन्त-

मस्वरूपमतावकम् ॥ ૯ ॥

હે ભગવાન ! પદાર્થોનો સર્વથા સદ્ભાવ જ માનવાથી અભાવોનો અભાવ (લોપ) માનવો પડે આ પ્રમાણે અભાવોને નહીં માનવાથી સર્વ પદાર્થો સર્વાત્મક બની જાય, સર્વ અનાદિ અને અનંત થઈ જાય, કોઈનું કોઈ પૃથક્ સ્વરૂપ જ નહિ રહે જે આપને સ્વીકાર્ય નથી. ૯.

कार्यद्रव्यमनादि स्यात्

प्रागभावस्य निहवे ।

प्रध्वंसस्य च धर्मस्य

प्रत्यवेऽनन्ततां व्रजेत् ॥ ૧૦ ॥

પ્રાગભાવનો અભાવ માનવાથી સમસ્ત કાર્યો (પર્યાયો) અનાદિ થઈ જાય એ જ પ્રમાણે પ્રધ્વંસાભાવ નહીં માનવાથી જ્યાં કાર્યો (પર્યાયો) અનન્ત થઈ જાય ૧૦.

સર્વાત્મકં તદેકં સ્યા—

દન્યાપોહ વ્યતિક્રમે ।

અન્યત્ર સમવાયે ન

વ્યપદિશ્યેત સર્વથા ॥ ૧૧ ॥

જો અન્યોન્યાભાવ નહીં માનવામાં આવે તો દૃશ્યમાન સર્વે પદાર્થો (પુદ્ગલ) વર્તમાનમાં એકરૂપ થઈ જાય અને અત્યંતાભાવ નહીં માનવાથી સર્વ દ્રવ્યો ત્રિદાળ એકરૂપ થઈ જવાથી કોઈ પણ દ્રવ્યનો વ્યપદેશ (કથન) પણ જાની શકે નહીં ૧૧.

અભાવૈકાન્ત પક્ષેઽપિ

ભાવાપદ્ધવ વાદિનામ્ ।

બોધવાક્યં પ્રમાણં ન

કેન સાધન દૂષણમ્ ॥ ૧૨ ॥

ભાવનો સર્વથા અભાવ માનનારા અભાવ એકાન્તવાદીઓનાં જ્ઞાન અને વચ્ચનોની પ્રામાણિકતાના અભાવમાં, તેઓ સ્વમતની સ્થાપના અને પરમતનુ ખાંડન કેવી રીતે કરે? તેથી અભાવ એકાન્ત પણ યોગ્ય નથી. ૧૨

વિરોધાન્નોભયૈકાન્તં,

સ્યાદ્વાદન્યાય વિઢિપાં ।

અવાચ્યતૈકાન્તેષ્પુત્તિ—

ર્નાવાચ્યમિતિ ચુજ્યતે ॥ ૧૩ ॥

જો કોઈ ભાવ એકાન્ત અને અભાવ એકાન્તના સ્પષ્ટ ઇતિ તોપણી મચવા માટે ઉભય-એકાન્તનો સ્વીકાર કરે તોપણ આઠાઈ-

ન્યાયના વિરોધીઓના મતમાં, બન્ને (ભાવ-એકાન્ત અને અભાવ-એકાન્ત) નો પરસ્પર વિરોધ હોવાથી બન્નેમાં અલગ-અલગ દર્શાવેલા દોષો આવ્યા વિના રહે નહીં. જો આ પરેશાની (આપત્તિ) થી બચવા માટે કોઈ અવાચ્ય-એકાન્તનો સ્વીકાર કરે તો ‘અવાચ્ય’ કહેવાથી વસ્તુ ‘અવાચ્ય’ શબ્દ વડે ‘વાચ્ય’ થઈ જાય. ૧૩.

કથંચિત્તે સદેવેદું
કથંચિદસદેવ તત્ ।
તથોભયમવાચ્યં ચ
નયયોગાન્ન સર્વથા ॥ ૧૪ ॥

તેથી હે ભગવાન ! આપે દર્શાવેલું વસ્તુસ્વરૂપ કથંચિત્ સત્ (ભાવસ્વરૂપ), કથંચિત્ અસત્ (અભાવરૂપ), કથ ચિત્ ઉભય (ભાવાભાવરૂપ), કથ ચિત્ અવક્તવ્ય, કથંચિત્ સત્-અવક્તવ્ય, કથંચિત્ અસત્-અવક્તવ્ય અને કથંચિત્ સત્-અસત્ અવક્તવ્ય છે; પરંતુ આ સર્વ સમભંગ નયોની અપેક્ષાએ જ છે, સર્વથા નહીં. ૧૪.

સદેવ સર્વે કો નેચ્છેત્
સ્વરૂપાદિ ચતુષ્ટયાત્ ।
અસદેવ વિપર્યાસાન્ન,
ચેન્ન વ્યવતિષ્ઠતે ॥ ૧૫ ॥

સ્વરૂપાદિ ચતુષ્ટય (સ્વદ્રવ્ય, સ્વક્ષેત્ર, સ્વકાળ અને સ્વભાવ)ની અપેક્ષાએ વસ્તુના સદ્ભાવનો કોણ સ્વીકાર નહીં કરે? જો જ પ્રમાણે પરરૂપ ચતુષ્ટય (પરદ્રવ્ય, પરક્ષેત્ર, પરકાળ અને પરભાવ)ની અપેક્ષાએ અભાવનો કોણ સ્વીકાર નહીં કરે? અર્થાત્ પ્રત્યેક બુદ્ધિમાન વ્યક્તિ સ્વીકાર કરે જ જો કોઈ ન કરે તો એના વિચાર અનુમાર વસ્તુ-વ્યવસ્થા સિદ્ધ ન થાય ૧૫

ક્રમાર્પિત દ્વયાદ્વૈતં,
સહાવાચ્યમશક્તિઃ ।

અવક્તવ્યોત્તરાઃ શેષા
સ્વયો મંગાઃ સ્વહેતુતઃ ॥ ૧૬ ॥

ક્રમાર્પણ (ક્રમથી કથન કરવું) ની અપેક્ષાએ વસ્તુ ઉભયરૂપ (ભાગલાવરૂપ) છે અને એકી સાથે ભાવ અને અભાવને કહેવામાં અસમર્થ હોવાથી વસ્તુ સ્યાત્ અવકૃતવ્ય છે. એના પછીના ત્રણ ભંગો સ્યાત્ સત્ અવકૃતવ્ય, સ્યાત્ અસત્ અવકૃતવ્ય અને સ્યાત્ સત્-અસત્ અવકૃતવ્યને પણ પોત-પોતાની અપેક્ષાએ ઘટિત કરી લેવા. ૧૬.

પ્રશ્ન:—

૧ દેવાગમ મ્તોત્ર અને એની વિષય-વસ્તુનો સક્ષિપ્ત પરિચય આપો

૨ નીચેનામાં પરસ્પર અતર જણાવો —

(ક) સામાન્ય સર્વજ્ઞસિદ્ધિ અને વિશેષ સર્વજ્ઞસિદ્ધિ

(ખ) ભાવ-અનેકાન્ત અને અભાવ-એકાન્ત

૩. ચારેય પ્રકારના એકાન્તોનું સુક્તિસહિત ખડન કરી સ્યાદ્વાદની સિદ્ધિ કરો.

